

தமிழக அரசின் நிதியமைச்சர் திரு. சி. பொன்னையன் அவர்கள், 2006-2007 ஆம் ஆண்டிற்கான இடைக்கால வரவு-செலவுத் திட்டத்தை, 2006 ஆம் ஆண்டு ஜனவரித் திங்கள் 20 ஆம் நாளன்று சட்டமன்றப் பேரவைமுன் வைத்து ஆற்றும் உரை.

மாண்புமிகு பேரவைத் தலைவர் அவர்களே,

வெள்ளத்து அனைய இடும்பை அறிவுடையான்  
உள்ளத்தின் உள்ளக் கெடும்.

(கடலளவு கொண்ட துண்பங்கள் தொடர்ந்து வர்தாலும்,  
அறிவுடையவர்கள் மன உறுதியோடு செயல்படும்போது  
அந்துண்பங்கள் மறைந்துவிடும்.)

எழுச்சிமிகு செயலாற்றும் திறனும் சீரிய தொலை நோக்குச் சிந்தனையும் கொண்ட, நமது தலைவி மாண்புமிகு முதலமைச்சர் புரட்சித்தலைவி ஜெ ஜெயலலிதா அவர்களை வணங்கி, 2005-2006 ஆம் ஆண்டுக்கான திருத்த மதிப்பீடுகளையும், 2006-2007 ஆம் ஆண்டுக்கான இடைக்கால வரவு-செலவுத் திட்ட மதிப்பீடுகளையும் இம்மாமன்றத்தின் முன் வைக்க நான் விஷயகின்றேன். அசாதாரண மன உறுதியுடனும், துணிவுடனும், நுண்மாண் நுழைப்புத்துடனும் கடந்த ஐந்தாண்டுகளாக அரசின் நிதிநிருவாகத்தைத் திறமையுடன் கையாண்டு மக்களின் எதிர்பார்ப்புகளையும், விருப்பங்களையும் நனவாக்கிய நமது மாண்புமிகு முதலமைச்சர் புரட்சித்தலைவி ஜெ ஜெயலலிதா அவர்களை மனமாறப் பாராட்டி எனது உரையைத் தொடங்குகின்றேன்.

2. இவ்வரசு, 2001 ஆம் ஆண்டு மே திங்களில் பொறுப்பேற்றபோது, இவ்வரசுக்கு விட்டுச்செல்லப்பட்ட நிச்சயமற்ற நிதிநிலைமையையும் குழப்பமான வளர்ச்சி நிலையையும் மாண்புமிகு உறுப்பினர்கள் நினைவு கூரலாம். மாநிலத்தின் நிதிநிலை முற்றிலும் சீர்கேட்டைந்திருந்ததுடன், வளர்ச்சிப்பணி ஆட்சி நிரவிலிருந்தே வெளியே தள்ளப்பட்டிருந்த நிலையிலிருந்து, நிதிநிலையைச் சீர்செய்து, வளர்ச்சிப் பாதையில் மீண்டும் இட்டுச் செல்லவேண்டிய பெரும் பொறுப்பை இவ்வரசு ஏற்கவேண்டியிருந்தது.

3. நான் இந்த இடைக்கால வரவு-செலவுத் திட்டத்தை மிகுந்த மனாநிறைவுடன் தாக்கல் செய்கிறேன். கூர்மதி படைத்த மாண்புமிகு முதலமைச்சரின் தலைமையிலான இவ்வரசு, ஐந்தாண்டுகளுக்கு முன் தமிழ்நாட்டு மக்கள் இட்ட கட்டளைகளையும் விஞ்சி பெருஞ்சாதனைகளைப் படைத்துள்ளது. அனைவரும் பங்கேற்கும் திட்டமிட்ட சிறந்த வளர்ச்சிக்கு அடிப்படையான சட்டம்-ஓழுங்கு சீரிய முறையில் பராமரிக்கப்பட்டுள்ளது. ஏழை மக்களின் நலனுக்குப் பாதகமின்றி, மிகக் குறுகிய காலத்தில் இவ்வரசு நிதிநிலையில் எப்திய வியத்தகு திருப்புமனைச் சாதனை, இந்நாட்டுலேயே இதுவரை கண்டிராத, ஈடு இணையற்ற சாதனையாகும். வளர்ச்சி அம்சங்கள், மக்கள் நலன் மற்றும் அரசு நிதியை திறம்பட நிருவகிக்க வேண்டியதன் அவசியம் ஆகியவற்றை இவ்வரசு ஆட்சிநிரலில் மீண்டும் முன்னிலைப்படுத்தியது. மாண்புமிகு முதலமைச்சர் அவர்கள், தான் அளித்த வாக்குறுதிகளைச் சிறைவேற்றிச்சாதித்து, கருணையும், திறமையும் மிகுந்த ஆட்சியை மக்களுக்குக் கிடைக்கச் செய்து, இம்மாநிலத்தை நிலையான வளர்ச்சி மற்றும் மேம்பாட்டுப் பாதையில் இட்டுச் சென்றுள்ளார். தொடர்ந்து மூன்றாண்டுகளாக நிலவிய வறட்சி, அதனைத் தொடர்ந்து 2004 ஆம் ஆண்டில் நிகழ்ந்த சனாமிப் பேரழிவு மற்றும் அதன் பின்னார் 2005 ஆம் ஆண்டில் பாழ்படுத்திய வெள்ளப்பெருக்கு ஆகியவற்றின் பின்னணியில் பார்க்கும்போது, இச்சாதனை குறிப்பிடத்தக்க சாதனையாகும். மாண்புமிகு முதலமைச்சர் புரட்சித் தலைவி ஜெ ஜெயலலிதா அவர்களின் தெளிவான சிந்தனை, உறுதியான கொள்கை மற்றும் செயல்பாடு ஆகியவை மட்டும் இல்லாதிருந்தால், தமிழ்நாடு சமன்பாட்டுடன் இணைந்த இந்த வளர்ச்சிப் பாதையில் மீண்டும் நடைபோட்டிருக்க முடியாது. தமிழ்நாடு தெளிவான மன உறுதியோடு பீடுநடைபோட்டு இந்திய மாநிலங்களிடையே முதலிடம் வகிப்பதில், இவ்வரசின் மீது மக்கள் கொண்டுள்ள அளவுகடந்த நம்பிக்கை மெய்ப்பிக்கப்பட்டுள்ளது.

4. இவ்வரசு, 2006 மே திங்களில் தன் முழு ஆட்சிக் காலத்தை வெற்றிகரமாக நிறைவு செய்ய உள்ளது. ஐனநாயக மரபின்படி, 2006-2007 ஆம் ஆண்டிற்கான இடைக்கால வரவு-செலவுத் திட்டம் தாக்கல் செய்யப்படுகிறது. இந்த இடைக்கால வரவு-செலவுத் திட்டத்தின் அடிப்படையில் முன்னளி மானிய அனுமதி பெறப்படும். புதிய

பதின்மூன்றாம் சட்டமன்றப் பேரவை அமைக்கப்பட்ட பின்னால் முழுமையான வரவு-செலவுத் திட்டம் தாக்கல் செய்யப்படும்.

### **நடுத்தர கால நிதிநிலைத் திட்டம்**

5. இவ்வரசு 2001 ஆம் ஆண்டு மே திங்களில் ஆட்சிப் பொறுப்பை ஏற்றபோது, இம்மாநிலத்தைச் சூழ்ந்திருந்த முற்றிலும் சீர்குலைந்திருந்த நம்பிக்கையற்ற நிதி நிலையை, இம்மாமன்றத்தின் மாண்புமிகு உறுப்பினர்கள் நினைவு கூரலாம். 1996–2001 ஆண்டுகளில் மொத்த வருவாய் வரவுகள், அரசின் வருவாய்ச் செலவுகளில் ஏற்பட்ட கட்டுக்கடங்காத உயர்வுக்கு இணையாக அதிகரிக்கத் தவறியதன் விளைவாக, வருவாய்ப் பற்றாக்குறை ஆண்டுதோறும் பெருமளவில் அதிகரித்து வந்தது. இதன் விளைவாக, மலைபோல் உயர்ந்துவந்த வருவாய்ப் பற்றாக்குறையைச் சரிசெய்ய பெரும் அளவில் கடன் வாங்கப்பட்டது. இதனால் நிதிப் பற்றாக்குறை அபாயகரமான அளவிற்கு மேலும் உயர்ந்தது. வட்டிச் சுமையும் உயர்ந்து அச்சுறுத்தும் நிலையை எட்டியது.

6. 1996–2001 ஆண்டுகளில் அரசின் துறைவாரியான செலவு விவரங்கள், வளர்ச்சிச் செலவுகள், அதாவது, சமூகப் பொருளாதார பணிகளுக்கான செலவுகள் குறைந்து, வட்டிப் பொறுப்புகள் மற்றும் நிருவாகச் செலவுகள் ஆகியவற்றை முக்கியக் கூறுகளாகக் கொண்ட பொதுப் பணிகளின் செலவு அதிகரித்ததைக் காட்டின. இம்மாதிரியான வருவாய் வளங்களின் சமன்பாடற்ற ஒதுக்கீட்டினால், மூலதன முதலீட்டுக்கு நிதி கிட்டாமல் போய்விட்டது. இவற்றின் ஒட்டுமொத்த விளைவாக, செய்து முடித்த பணிகளுக்கே கூட தொகை அளிக்க முந்தைய அரசு தவறிய அளவிற்கு 2001 ஆம் ஆண்டில் தமிழ்நாட்டில் சமாளிக்க முடியாத ஒரு நிதிநெருக்கடி ஏற்பட்டது. இதனால் தமிழ்நாட்டில் வளர்ச்சி என்பது முற்றிலுமாக நின்றுபோய்விட்ட நிலை ஏற்பட்டது.

7. திறம்பட்ட அரசு நிதி நிருவாக மேலாண்மையில் ஒளிவுமறைவற்ற தன்மையையும் மாநில அரசின் பொறுப்புடைமையையும் நிலை நிறுத்த, 2003 ஆம் ஆண்டில், நிதிநிலைப் பொறுப்புடைமைச் சட்டம்

என்னும் வரலாற்று சிறப்புமிக்க சட்டத்தை இவ்வரசு முன்னோடியாக இயற்றியதை மாண்புமிகு உறுப்பினர்கள் நினைவு கூரலாம். சட்டப் பேரவையில் அரசு நடுத்தரகால நிதிநிலைத் திட்டத்தைத் தாக்கல் செய்து, அதில் நிர்ணயிக்கப்பட்ட நிதி இலக்குகள் எய்தப்படுவதை உறுதி செய்யவேண்டும் என்று தமிழ்நாடு 2003 ஆம் ஆண்டு நிதிநிலைப் பொறுப்புடைமைச் சட்டம் (பின்னர் திருத்தப்பட்டவாறு), குறிப்பிடுகிறது.

8. சட்டப் பேரவையில் தாக்கல் செய்யப்பட்ட நடுத்தர கால நிதிநிலைத் திட்டத்தில் நிர்ணயிக்கப்பட்ட இலக்குகள் அனைத்தையும் இதுவரை இவ்வரசு எய்தியுள்ளது என்பதை இம்மாமன்றத்தில் தெரிவிப்பதில் நான் மகிழ்ச்சியடைகிறேன். 2008–2009 ஆம் ஆண்டுவாக்கில் நிதிப்பற்றாக்குறையைக் குறைத்து மாநிலத்தின் மொத்த உற்பத்தி மதிப்பில் 3 சதவீதத்திற்கு கீழ்க் கொண்டு வரவும், வருவாய்ப் பற்றாக்குறையை அறிவே நீக்கவும் ஏற்ற வகையில் மாநிலம் முன்னேற்றப் பாதையில் செல்கிறது. 2006–2007 ஆம் ஆண்டுக்கான நாளது வரையிலான நடுத்தரக் கால நிதிச் சீர்திருத்தத் திட்டத்தை என்னுடைய இடைக்கால வரவு-செலவுத் திட்ட உரையோடு இணைத்துள்ளேன்.

9. தமிழ்நாட்டின் சிறப்புமிகு சீர்திருத்தச் சாதனைகளினால், பன்னிரெண்டாவது நிதிக் குழுவின் பரிந்துரைக் கால அளவில் (2005–2010) கணிசமான அளவுக்குக் கடன் தள்ளுபடி பெற இம்மாநிலம் தகுதியடையதாகிறது. உரிய நேரத்தில் அரசின் நிதிநிருவாகத்தைச் சீரமைத்த மாண்புமிகு முதலமைச்சரின் தொலைநோக்குப் பார்வையின் காரணமாக வருங்காலத்திலும் அரசின் வருவாய் அதிகரிப்பது உறுதி செய்யப்பட்டுள்ளது. இது முந்தைய அரசு 2001 ஆம் ஆண்டில் மாநிலத்தின் எதிர்கால வருவாயை முன்னரே பெற்று, அன்றாட நடைமுறைச் செலவுகளைச் செய்த நிலைக்கு முற்றிலும் மாறான, மனதிற்கு மகிழ்வு தரும் ஒரு நிலை ஆகும்.

10. தமிழ்நாட்டின் நிதிநிலை நிலைப்படுத்தப்பட்ட அதே சமயத்தில், நிதி ஆதாரங்களின் ஒதுக்கீட்டு முறைகளில், வளர்ச்சி மற்றும் மேம்பாடு நோக்கிலான துறைகளுக்கு மீண்டும் முன்னுரிமை அளிக்கப்பட்டுள்ளது. ஆண்டு வளர்ச்சி திட்ட ஒதுக்கீடு, 2001–2002 ஆம் ஆண்டில் ரூபாய் 5200 கோடியாக இருந்து, சாதனை அளவாக

75 சதவீதம் உயர்ந்து, 2005–2006 ஆம் ஆண்டில் ரூபாய் 9100 கோடியாக நிர்ணயிக்கப்பட்டுள்ளது. இந்த வகையில் சிறந்த விரிவான், சமூக பாதுகாப்பு வளையம் ஏற்படுத்தப்பட்டிருப்பது குறித்து இம்மாநிலம் பெருமிதமடைகிறது. அரசின் மூலதன வரவு-செலவுத் திட்ட ஒதுக்கீடு, 2001 ஆம் ஆண்டிலிருந்தைவிட, 2005–2006 ஆம் ஆண்டு திருத்த மதிப்பிட்டில் மும்மடங்காக, அதாவது ரூபாய் 4843.18 கோடியாக உயர்த்தப்பட்டுள்ளது. தமிழ்நாட்டின், அயல்நாட்டு உதவி பெறும் திட்டத் தொகுப்பு ரூபாய் 8550 கோடியாக (1.90 பில்லியன் அமெரிக்க டாலர்) உயர்ந்து, இந்த வகையில் நாட்டிலேயே அதிக அளவு ஒதுக்கீடு கொண்ட மாநிலங்களுள் ஒன்றாகத் திகழ்கிறது.

11. ஐந்தாண்டுகளுக்கும் குறைந்த மிகக்குறுகிய கால அளவில் தமிழ்நாடு, இருள் கவ்விய மந்த நிலையிலிருந்து மீட்கப்பட்டு, நிதி மேலாண்மையில் இந்தியாவிலேயே சிறந்த மாநிலங்களுள் ஒன்று எனும் முந்தையப் பெருமைக்குரிய நிலையை மீண்டும் எட்டி சாதனை படைத்துள்ளது. இந்த அளப்பாரிய சாதனைக்குரிய பெருமை அனைத்தும், அயராத, தயாள சிந்தையும், தொலைநோக்குப் பார்வையும் கொண்ட நம்முடைய மாண்புமிகு முதலமைச்சரையே சாரும்.

### **தமிழ்நாட்டின் பொருளாதாரம்**

12. மாநிலத்தை நிலையான ஏற்றுமிகு வளர்ச்சிப் பாதையில் இட்டுச் செல்ல வேண்டுமென்ற நோக்கில் மாண்புமிகு முதலமைச்சர் அவர்கள் வகுத்த 15 அம்சத் திட்டம், தமிழ்நாட்டின் பொருளாதாரம் புத்துயிர் பெறுவதற்கும், நிலைப்படுத்தப்படுவதற்கும் அடித்தளமாக அமைந்துள்ளது. 2004–2005 ஆம் ஆண்டில் 8.73 சதவீத வளர்ச்சி வீதத்தை எய்திய பின்னர், அண்மையில் பெருக்கெடுத்த வெள்ளங்களினால் பாதகமான விளைவுகள் ஏற்பட்டபோதிலும், மாநிலப் பொருளாதாரம், 2005–2006 ஆம் ஆண்டில் நிலையான விலைகளின் அடிப்படையில் 8 சதவீதத்திற்கும் மேலான வளர்ச்சியை எய்தும் நிலையில் உள்ளது. பொருளாதாரத்தில் மீண்டும் வளர்ச்சி வேகம் ஏற்பட்டுள்ள நிலையில், மக்களுக்கு அதிகமான வாய்ப்புக்களையும் மேம்பட்ட வருவாயினையும் அளிக்கும் திறன் கொண்ட நிலையான வளர்ச்சியின் புதியதொரு சகாப்தத்தை மாநிலம் எதிர்பார்க்கலாம்.

## ஆண்டுத் திட்டம்

13. 2002–2007 ஆண்டுக் கால அளவில், மிக உயரளவான ரூபாய் 40,000 கோடி அளவுக்கு பத்தாவது ஐந்தாண்டுத் திட்ட ஒதுக்கீட்டைச் செயல்படுத்த மாண்புமிகு முதலமைச்சர் மத்திய திட்டக் குழுவின் ஒப்புதலைப் பெற்றதை மாண்புமிகு உறுப்பினர்கள் நினைவு கூரலாம். தமிழ்நாடு, 2002–2003 ஆம் ஆண்டு முதற்கொண்டே, ஒவ்வொரு ஆண்டும் வளர்ச்சித் திட்ட ஒதுக்கீட்டில் நிர்ணயிக்கப்பட்ட இலக்குகளை விஞ்சி சாதனை படைத்துள்ளது என்பதை இம்மாமன்றத்திற்குத் தெரிவிப்பதில் நான் மகிழ்ச்சியடைகிறேன். 2005–2006 ஆம் ஆண்டின் சாதனை திட்ட ஒதுக்கீடாகிய ரூபாய் 9100 கோடியும் விஞ்சப்படும். தமிழ்நாடு சட்டமன்றப் பேரவைக்கான பொதுத் தேர்தல்களுக்கு பின்னர், 2006–2007 ஆம் ஆண்டுக்கான திட்ட ஒதுக்கீடு மத்திய திட்டக் குழுவுடன் கலந்தாலோசிக்கப்பட்டு முடிவு செய்யப்படும். இருப்பினும், 2006–2007 ஆம் ஆண்டிற்கான இடைக்கால வரவு-செலவுத் திட்டத்தில், நடப்புத் திட்டப் பணிகளுக்கு ரூபாய் 11,709 கோடி நிதியொதுக்கீடு செய்யப்பட்டுள்ளது. 2005–2006 ஆம் ஆண்டிற்கான திட்ட ஒதுக்கீட்டோடு ஒப்பிடும்போது, இந்த 28 சதவீத உயர்வு ஒரு சாதனை அளவாகும். தமிழ்நாடு, பத்தாவது திட்ட ஒதுக்கீடு ரூபாய் 40,000 கோடியை திட்ட கால இறுதிக்குள் எட்டும் என்று நான் உறுதியாக நம்புகிறேன்.

## இயற்கைச் சீற்ற நிவாரண நடவடிக்கைகள்

14. 2005 ஆம் ஆண்டு அக்டோபர் – டிசம்பர் மாதங்களில், நான்கு முறை பெய்த பெருமழையைத்து, மாநிலத்தின் 22 மாவட்டங்களில் முன் எப்போதும் கண்டிராத் வெள்ளப்பெருக்கு ஏற்பட்டதை மாண்புமிகு உறுப்பினர்கள் நன்காரிவார். நிவாரணமளிக்கவும் சேதமடைந்த கட்டமைப்புகளைச் சீரமைக்கவும், இவ்வரசு உடனடியாகச் செயல்பட்டு ரூபாய் 1114 கோடி செலவில், நடவடிக்கை எடுத்தது. ரூபாய் 591 கோடி அளவிற்கு கணிசமான செலவில் மேற்கொள்ளப்பட்ட சிறப்பு நிவாரணப் பணித் திட்டங்களும் இதில் அடங்கும். இவ்வாறு, கணிசமான அளவிலும் தாராளமாகவும் அளிக்கப்பட்ட நிவாரண உதவிகள், மாநிலத்தில், 34 இலட்சம் குடும்பங்களுக்கு மிகுந்த ஆறுதலாக

அமைந்தன என்பதை இந்த மன்றத்திற்குத் தெரிவித்துக் கொள்கிறேன். இவை தவிர, ரூபாய் 523 கோடி செலவில், சேதமடைந்துள்ள சாலைகள், பாலங்கள், ஏரிகள் போன்ற பொதுக் கட்டமைப்பு வசதிகளை பழுதுபார்ப்பதற்கான பெரும் திட்டமும் மேற்கொள்ளப்பட்டுள்ளது.

15. இவ்வரசு, மொத்தம் ரூபாய் 13,685 கோடி நிதியுதவி, 2.58 இலட்சம் டன் அரிசி மற்றும் 43,200 கிலோ லிட்டர் மண்ணெண்ணை ஆகியவற்றைக் கோரி, மத்திய அரசுக்கு மூன்று விரிவான கோரிக்கை மனுக்களை அளித்தது. மாண்புமிகு முதலமைச்சர், புது டிஸ்டிரிக்ஷன் மாண்புமிகு பிரதமரை நேரில் சந்தித்து, மாநிலத்தில் ஏற்பட்டுள்ள பெருமளவு சேதங்கள், அவற்றிற்குத் தேவைப்படும் உதவித்தொகை ஆகியன பற்றி எடுத்துரைத்தார். மத்திய அரசு, இதுவரையில், ரூபாய் 1000 கோடி நிதியும், 21,000 கிலோ லிட்டர் மண்ணெண்ணையும் மட்டுமே வழங்கியுள்ளது. மேலும் எவ்விதத் தாமதமுமின்றி, இந்த அரசு கோரியுள்ளவாறு தேவையான நிதியுதவியை உடனடியாக வழங்க வேண்டுமென, மத்திய அரசை வலியுறுத்திக் கேட்டுக்கொள்கிறோம்.

16. 2004 ஆம் ஆண்டு டிசம்பரில் சனாமியாஸ் ஏற்பட்ட பேரழிவை, இவ்வரசு திறம்படக் கையாண்டவிதம், சர்வதேச அளவில் பாராட்டைப் பெற்றுள்ளது. தேடுதல் மற்றும் மீட்புப் பணிகள், உடனடி நிவாரணம் வழங்குதல் ஆகிய முதல் இரண்டுகட்ட நடவடிக்கைகள் உடனடியாகவும் முறையாகவும் செய்து முடிக்கப்பட்டதை உறுதி செய்த பின்னார், நிரந்தர மறுசீரமைப்புப் பணிகள் மற்றும் புனர்வாழ்வுப் பணிகள் ஆகிய மூன்றாம் கட்டப் பணிகள் மேற்கொள்ளப்பட்டு விரைவாக நடைபெற்று வருகின்றன.

17. முழுவதுமாக சேதமடைந்துள்ள மொத்தம் 45,892 வீடுகளுக்குப் பதிலாக, இயற்கைச் சீற்றங்களைத் தாங்கும் திறனுள்ள வீடுகள் கட்டப்பட்டு வருகின்றன. பகுதி சேதமடைந்துள்ள 7670 வீடுகளும் பழுதுபார்க்கப்பட்டு வருகின்றன. மீனாத்துறை முழுமையாகப் புத்துயிருட்டப்பட்டு, மீனவர்கள் மீண்டும் தங்களுடைய வழக்கமான மீன்பிழி நடவடிக்கைகளை மேற்கொள்ள வகைசெய்யப்பட்டுள்ளது. சேதமுற்ற, மீன் இறங்கு தளங்கள், தோணித் துறைகள் முதலியவற்றைப் பழுதுபார்க்கும் பணிகள் விரைவாக நடந்தேறி வருகின்றன. இவை

விரைந்து முடிக்கப்படும். பாதிக்கப்பட்டுள்ள 9130.16 எக்டேர் பரப்பளவு கொண்ட வேளாண் விளை நிலங்களும், தோட்டப்பயிர் நிலங்களும், பண்படுத்தப்பட்டு சீரமைக்கப்பட்டுள்ளன. பாதிக்கப்பட்ட மாவட்டங்களில் விரிவான வாழ்வாதார சீரமைப்புத் திட்டம் செயல்படுத்தப்பட்டுள்ளது. ஏறக்குறைய 50,000 உறுப்பினர்களைக் கொண்ட 3241 சுய உதவிக் குழுக்கள் ஏற்கெனவே அமைக்கப்பட்டு, உதவி வழங்கப்பட்டுள்ளது.

18. மத்திய அரசு, இதுவரையில் சுனாமி நிவாரணம் மற்றும் மறுவாழ்வுப் பணிகளுக்கு, தமிழ்நாட்டிற்கு ரூபாய் 812 கோடி மட்டுமே வழங்கியுள்ள நிலையில், இப்பணிகளுக்கு மாநில அரசால் ரூபாய் 1136 கோடி அனுமதிக்கப்பட்டுள்ளது. இது தவிர, நீண்டகாலச் சீரமைப்பு மற்றும் மறுவாழ்வுத் திட்டத்திற்கென, இவ்வாச பல்வேறு பன்னாட்டு நிதிநிறுவனங்களிடமிருந்து ரூபாய் 2618 கோடி நிதியுதவி பெற்றுள்ளது. 2006–2007 ஆம் ஆண்டுக்கான இடைக்கால வரவு-செலவுத் திட்டத்தில், சுனாமிப் புனரமைப்பு மற்றும் வாழ்வாதார உதவிகளுக்காக ரூபாய் 478.65 கோடி நிதி ஒதுக்கப்பட்டுள்ளது.

### **காவல் துறை**

19. கடந்த ஐந்தாண்டுகளில், நாட்டிலேயே தமிழ்நாட்டில் சட்டம்-ஒழுங்கு, நிலைமை மிகச் சிறந்து விளங்கியதையும், அவ்வாறே தொடர்ந்து பராமரிக்கப்பட்டுவருவதையும் உறுதி செய்ததற்கான முழுப்பெருமையும் மாண்புமிகு முதலமைச்சர் அவர்களையே சாரும். சந்தனக் கடத்தல்காரனும் காட்டுக் கொள்ளையனுமாகிய வீரப்பனையும், அவனது கூட்டாளிகளையும் ஒழித்துக் கட்டியது இவ்வாசின் மிகச் சிறந்த சாதனைகளில் ஒன்றாகத் திகழ்கிறது.

20. 2001 ஆம் ஆண்டிலிருந்து முன் எப்போதும் இருந்திராத வகையில் ரூபாய் 479 கோடி செலவில், இந்த அரசு, காவல் படையை நவீனப்படுத்திவருவதால், தமிழ்நாடு காவல் துறையின் திறமையும் செயலாக்கத் தயார்ந்தை திறனும் மேம்படுத்தப்பட்டுள்ளது. 2001–2002 ஆம் ஆண்டில் காவல் துறைக்கான செலவு ரூபாய் 1091.09 கோடியாக இருந்தது. 2006–2007 ஆம் ஆண்டு இடைக்கால வரவு-செலவுத்

திட்டத்தில் காவல் துறைக்கான ஒதுக்கீடு ரூபாய் 1575.98 கோடியாக அதிகரிக்கப்பட்டுள்ளது.

21. மிகப் பெரும் எண்ணிக்கையில் பெண் காவல் பணியாளர்களை நியமித்ததன் மூலம், நம்மாநிலம் நாட்டிற்கே ஒரு வழிகாட்டியாகத் திகழ்கிறது. தமிழ்நாடு, இந்தியாவிலேயே பெண்களை மட்டுமே கொண்ட காவல் படைப் பிரிவையும் (Battalion) அதிரடி படையையும் ஏற்படுத்திய முதல் மாநிலமாகும். சென்னை மாநகரப் போக்குவரத்துக் காவல் துறையில், பெண் போக்குவரத்துப் பணித்துணைவர்கள் (Traffic Marshals) சேர்க்கப்பட்டுள்ளனர். இவர்கள் சென்னை மாநகரில், முறையான போக்குவரத்து மேலாண்மையை உறுதிசெய்வதில், ஆண் காவலர்களோடு இணைந்து பணியாற்றுவார்கள்.

### **சிறைச் சாலைகள்**

22. மாநிலத்திலுள்ள சிறைச்சாலைகளின் கட்டமைப்பு வசதிகளை நிலையயர்த்துவதற்கு, இந்த அரசு உயர் முக்கியத்துவம் அளித்துள்ளது. ரூபாய் 77 கோடி செலவில், சென்னை அருகே புழலில் 212 ஏக்கர் நிலப்பரப்பில் புதிதாகக் கட்டப்பட்டுவரும் சிறை வளாகம் சிறைச்சாலைகளில் உள்ள நெரிசல் பிரச்சினைக்கு ஒரு தீர்வாக அமையும். தம்மிது சாட்டப்பட்டுள்ள குற்றங்களை ஒப்புக்கொள்ளும் கைதிகள் மீதான வழக்குகளை விரைந்து முடிவு செய்வதற்கு ஏற்றமுறையில், அனைத்து மத்தியச் சிறைச்சாலைகளிலும் தனிச் சிறைச்சாலைகளிலும் கைதிகளுக்கான தீர்வுமன்றங்கள் (Prisoner Adalats) நிறுவிய முதல் இந்திய மாநிலம் தமிழ்நாடே ஆகும். 2006–2007 ஆம் ஆண்டுக்கான இடைக்கால வரவு-செலவுத் திட்டத்தில், சிறைச்சாலைத்துறைக்கு மொத்தம் ரூபாய் 77.19 கோடி ஒதுக்கப்பட்டுள்ளது.

### **தீயணைப்பு மற்றும் மீட்புப் பணிகள்**

23. இந்த அரசு, தீயணைப்புப் பணிகள் துறையின் பெயரை, "தீயணைப்பு மற்றும் மீட்புப் பணிகள் துறை" என்று

மறுபெயரிட்டுள்ளதுடன் அத்துறையின் கட்டமைப்பு வசதிகளை நிலையுயர்த்துவதற்கும் தீத் தடுப்புத் திறனை மேம்படுத்துவதற்கும் பல்வேறு நடவடிக்கைகளை மேற்கொண்டுள்ளது. மொத்தம் ரூபாய் 10 கோடி செலவில் 49 தீயணைப்பு நிலையக் கட்டடங்கள் கட்டுவதற்கும் அனுமதிக்கப்பட்டுள்ளது. ரூபாய் 14 கோடி செலவில் தீயணைப்பு ஊர்திகள், தண்ணீர் வாரிகள், தீ பாதிக்காத உடைகள், தீ பாதிக்காத கையுறைகள் முதலியவற்றைக் கொள்முதல் செய்வதற்கான பெரும் திட்டம் மேற்கொள்ளப்பட்டுள்ளது. 2006–2007 ஆம் ஆண்டுக்கான இடைக்கால வரவு-செலவுத் திட்டத்தில் தீயணைப்பு மற்றும் மீட்புப் பணிகள் துறைக்கு ரூபாய் 98.08 கோடி நிதி ஒதுக்கீடு செய்யப்பட்டுள்ளது.

### **நீதி நிருவாகம்**

24. இந்த அரசின் ஆட்சிக் காலத்தில், தமிழ்நாட்டில் நீதிக் குறைக்கான ஒதுக்கீடு பெருமளவு உயர்த்தப்பட்டுள்ளது. 2001–2002 ஆம் ஆண்டில், நீதி நிருவாகத்திற்கு ரூபாய் 141 கோடி செலவிடப்பட்டது. 2006–2007 ஆம் ஆண்டிற்குரிய இடைக்கால வரவு-செலவுத் திட்டத்தில் இதற்கான நிதி ஒதுக்கீடு ரூபாய் 205.37 கோடியாக அதிகரித்துள்ளது. 2004 ஆம் ஆண்டு ஐஉலைத் திங்களில், மதுரையில், புதிதாக உயர் நீதிமன்றக் கிளை ஒன்றை ஏற்படுத்தியிருப்பது, இந்த அரசின் சீரிய சாதனைகளில் ஒன்றாகத் திகழ்கிறது. மதுரையிலுள்ள புதிய நீதிமன்ற கிளைக்கு ரூபாய் 65.45 கோடி செலவில், நவீன நீதிமன்ற வளாகம் கட்டப்பட்டுள்ளது.

### **முதன்மைத் துறை**

#### **வேளாண்மை**

25. வேளாண் பொருளாதாரத்திற்குப் புத்துயிர் அளிப்பதற்கு, இவ்வாச உயர் முக்கியத்துவம் அளித்துள்ளது. 2006–2007 ஆம் ஆண்டுக்கான இடைக்கால வரவு-செலவுத் திட்டத்தில் வேளாண்மைக்கான மொத்த நிதி ஒதுக்கீடு ரூபாய் 861.23 கோடியாக நிர்ணயிக்கப்பட்டுள்ளது .

26. வேளாண்மைத் தொழிலில் ஈடுபட்டுள்ள சிறு, குறு விவசாயிகள் மற்றும் வேளாண் தொழிலாளர்கள் வாழ்நாள் முழுதும் சந்திக்கும் அனைத்துத் தேவைகளையும் நிறைவேற்றுவதற்கு முன்னுரிமை அளித்ததற்கான முழுப் பாராட்டும் பெருமையும் மாண்புமிகு முதலமைச்சர் அவர்களையே சாரும். இவர்களுக்கு விரிவான சமூகப் பாதுகாப்பு அளிப்பதற்குரிய மகத்தானதொரு திட்டம் தொடங்கப்பட்டுள்ளது. மாண்புமிகு முதலமைச்சரின் விவசாயிகள் பாதுகாப்புத் திட்டத்திற்கு, 2006-2007 ஆம் ஆண்டுக்கான இடைக்கால வரவு-செலவுத் திட்டத்தில் ஒதுக்கீடு செய்யப்பட்டுள்ள தொகை ரூபாய் 201.56 கோடியாகும்.

27. மாண்புமிகு முதலமைச்சர் தொடங்கியுள்ள பயிர்களைப் பல்வகைப்படுத்தும் இயக்கம் (Crop diversification), விவசாயிகளிடையே பெரும் வரவேற்றபைப் பெற்றுள்ளது. அதிக அளவு தண்ணீர் தேவைப்படும் பயிர் சாகுபடி முறைகளைக் கைவிட்டு, குறைந்த அளவு நீர் தேவைப்படும் இனிப்புச் சோளம், சர்க்கரை வள்ளி, காட்டாமணக்கு போன்ற பயிர்களைச் சாகுபடி செய்ய விவசாயிகளை ஊக்குவித்த, இந்த அரசின் மாற்றுப் பயிர் சாகுபடித் திட்டம் தீவிரமாக செயலாக்கப்பட்டுள்ளது. பொதுவாகப் பயன்படுத்தப்படும் காட்டாமணக்கு வகை 20 சதவீதம் எண்ணெய் தரும். தற்போது 40 சதவீத எண்ணெய் கொடுக்கக்கூடிய கலப்பினக் காட்டாமணக்கு வகையை, தமிழ்நாடு வேளாண் பல்கலைக் கழகம் உருவாக்கி வருகிறது. 2005-2006 ஆம் ஆண்டில், ரூபாய் 7.50 கோடி செலவில், அனைத்து 385 வட்டாரங்களிலும், பெரிய அளவிலான வேளாண்மை விரிவாக்கத் திட்டம் தொடங்கப்பட்டுள்ளது.

28. இந்த அரசின் விரிவான தரிசு நில மேம்பாட்டுத் திட்டம் மாபெரும் வெற்றி அடைந்துள்ளது. சுமார் 3.83 இலட்சம் ஏக்கர் தரிசு நிலம் சீரமைக்கப்பட்டு, வேளாண் பயனுக்குக் கொண்டுவரப்பட்டுள்ளது. 2001-2006 ஆம் ஆண்டுகளில், மழைநீர் சேமிப்பிற்காக, மொத்தம் ரூபாய் 26 கோடி செலவில் 8833 பண்ணைக் குட்டைகள் கட்டப்பட்டுள்ளன. முன்னோடித் திட்டமான துல்லிய பண்ணைத் திட்டம், விவசாயிகளிடம் உற்சாகமான வரவேற்றபைப் பெற்றுள்ளது. இத்திட்டம் ரூபாய் 10 கோடி செலவில் மேலும் ஏழு மாவட்டங்களுக்கு நீட்டிக்கப்பட்டுள்ளது.

29. குறிக்கோள் பணித்திட்ட முறையிலான (Mission mode) தோட்டக்கலை மேம்பாடு அரசின் சீரிய கவனத்தைப் பெற்றுள்ளது. தோட்டக்கலையை மேம்படுத்துவதற்குரிய பெரும் திட்டம் ஒன்று, ரூபாய் 75 கோடி செலவில் 13 மாவட்டங்களில் தற்போது செயல்படுத்தப்பட்டு வருகிறது. பிறந்த பெண் குழந்தை ஒன்றுக்கு, ஒரு தென்னங்கள்று வழங்கும் மாண்புமிகு முதலமைச்சரின் திட்டத்தின்கீழ், 3 இலட்சத்திற்கும் மேலாக தென்னங்கள்றுகள் வழங்கப்பட்டுள்ளன.

### **சூட்டுறவுக் கடன்**

30. தமிழ்நாட்டில் விவசாயிகளின் கடன் சுமையைக் குறைப்பதற்கு, இவ்வரசு எப்போதும் உறுதியான முயற்சிகளை மேற்கொண்டுவந்துள்ளது. 2001–2002 ஆம் ஆண்டில், பயிர்க்கடன்களின் மீது நிலுவையிலிருந்த ரூபாய் 311 கோடி வட்டித் தொகை தள்ளுபடி செய்யப்பட்டது. இதனைத் தொடர்ந்து 2002–2003 ஆம் ஆண்டில் ரூபாய் 61 கோடி வட்டித் தொகையும் 2003–2004 ஆம் ஆண்டில் ரூபாய் 62 கோடியும் இதே போன்று தள்ளுபடி செய்யப்பட்டது. 2004–2005 ஆம் ஆண்டில், மாண்புமிகு முதலமைச்சர் புரட்சித் தலைவி ஜெ ஜெயலலிதா அவர்கள், 31.3.2004 ஆம் நாள் வரையில், விவசாயிகள் வாங்கிய ரூபாய் 2598 கோடி அளவிலான குறுகிய கால பயிர்க்கடன்களின், அசல் தொகையை திருப்பிச் செலுத்துவதற்கான தவணையை இரண்டு ஆண்டுகள் ஒத்திவைத்து கடன் தவணைக் கால அளவை ஐந்து ஆண்டுகளாக மாற்றியமைத்து ஆணையிட்டார்.

31. மேற்கொண்டும் நிவாரணம் அளிக்கும் வகையில், மாண்புமிகு முதலமைச்சர் அவர்கள், 2006 ஆம் ஆண்டு ஜூன் 30 வரையிலான பயிர்க் கடன்கள் குறித்த ரூபாய் 645 கோடி வட்டித் தொகை முழுவதையும் தள்ளுபடி செய்ய அனுமதிக்கும் மற்றொரு மாபெரும் வட்டித் தள்ளுபடித் திட்டத்தை அறிவித்துள்ளார். தொடக்கக் கூட்டுறவு மற்றும் ஊரக வளர்ச்சி வங்கிகள் மூலமாக வழங்கப்பட்டுள்ள நீண்ட காலக் கடன்களையும் நகர்ப்புற கூட்டுறவு வங்கிகள் மூலமாக வழங்கப்பட்டுள்ள வேளாண் அல்லாத பிற கடன்களையும் கொடுத்துத் தீர்க்க வகைசெய்யும் ஒருமுறை கடன்தீர்வுத் திட்டம், 2006 ஆம் ஆண்டு ஜூன் 30 வரையில் நீட்டிக்கப்பட்டுள்ளது. இவ்வரசு இவ்வரசு தமிழ்நாட்டிலுள்ள

விவசாயிகளின் பயனுக்காக, பெரும் கடன் நிவாரணத் திட்டத்தை மேற்கொண்டிருக்கும், அதே வேளையில், சூட்டுறவுக் கடன் வழங்கு அமைப்புகள் புத்துயிர் பெறுவதையும் உறுதி செய்துள்ளது.

### **பாசனம்**

32. வெவ்வேறு பருவநிலைக் கோளாறுகளால் ஏற்படும் இடர்பாடுகளிலிருந்து விவசாயிகளைப் பாதுகாப்பதற்கு, இவ்வரச எப்போதுமே உயர் முன்னுரிமை அளித்துவந்துள்ளது. திறமையான நீர் ஆதார மேலாண்மையை உறுதி செய்வதற்கு அனைத்து முயற்சிகளும் எடுக்கப்பட்டுள்ளன. ரூபாய் 1083 கோடி செலவிலான, நீர்வள ஆதாரத் தொகுப்புத் திட்டம் (WRCP) வெற்றிகரமாக முடிக்கப்பட்டதைத் தொடர்ந்து, இந்த அரசு, ரூபாய் 3900 கோடி மூலதனச் செலவில் "பாசன வேளாண்மையை நலீனப்படுத்துதல் மற்றும் நீர் ஆதார மேலாண்மைத் திட்டம்" என்னும் பெயரில், மேலும் ஒரு பெருந்திட்டத்தை உலக வங்கியின் உதவியோடு செயல்படுத்தக் கருதியுள்ளது. இத்திட்டம், தற்போது, ஏற்பளிக்கப்படுவதற்கான இறுதி நிலையை எட்டியுள்ளது. இத்திட்டத்தின் கீழ், மாநிலத்தின், அனைத்து 17 ஆற்று வடிநிலப் பகுதிகளிலும் ஒருங்கிணைந்த நீர் ஆதார மேலாண்மைப் பணிகள் மேற்கொள்ளப்படும். அனுமா நதியின் துணை வடிநிலப் பகுதிகளில், ரூபாய் 53 கோடி மொத்தச் செலவில், புனரமைப்புப் பணிகளுக்கான முன்மாதிரித் திட்டம் நிறைவேற்றி முடிக்கப்பட்டுள்ளது. 2001–2006 ஆம் ஆண்டுகளில், ஊரக அடிப்படைக் கட்டமைப்பு வளர்ச்சி நிதியின் கீழ், நபார்டு வங்கியின் உதவியுடன், மொத்தம் 619 பாசனத் திட்டங்கள் ரூபாய் 635.68 கோடி செலவில் செயலாக்கத்திற்கு எடுத்துக்கொள்ளப்பட்டுள்ளன.

33. நம்முடைய மாண்புமிகு முதலமைச்சர் அவர்கள் நதிகள் அனைத்தும் இணைக்கப்பட வேண்டும் என்பதில் உறுதியான நம்பிக்கை கொண்டுள்ளார். வாய்ப்புக் கிடைக்கும் ஓவ்வொரு அரங்கிலும், குண்டாறு நதியுடன் மகாநதியை இணைக்கும் தீபகற்ப ஆறுகளின் இணைப்பு திட்டத்தைச் செயல்படுத்துவது குறித்து மாண்புமிகு முதலமைச்சர் வலியுறுத்தி வந்துள்ளார். மாண்புமிகு முதலமைச்சர் அவர்கள் மத்திய அரசுக்கு பலமுறை கோரிக்கை வைத்தபோதிலும், தீபகற்ப ஆறு இணைப்புத் திட்டத்திற்கு மத்திய அரசு இதுவரையிலும்

அனுமதி அளிக்காதது தூரதிருஷ்டவசமானதாகும். இத்திட்டத்தை விரைவில் தொடங்க வேண்டுமென இம்மன்றம் வலியுறுத்துகிறது.

### **கால்நடை வளர்ப்பு**

34. கால்நடைகளின் தரத்தை நிலையுயர்த்தவும், தமிழ்நாட்டில் கால்நடை பராமரிப்புப் பணிகளை விரிவுபடுத்தவும் இவ்வரசு முனைப்பான நடவடிக்கைகளை மேற்கொண்டுள்ளது. கால்நடைகளுக்கு ஏற்படும் ஆந்தராக்ஸ், கோமாரி மற்றும் சப்பை நோய் (Black Quarter) போன்ற நோய்களைத் தடுக்கும் தடுப்புச் சோடும் பெரும் திட்டம், 2005–2006 ஆம் ஆண்டில் ரூபாய் 17.35 கோடி செலவில் மேற்கொள்ளப்பட்டுள்ளது. இது, மாநிலத்தில் கால்நடைகள் தொடர்பான நோய்கள் பரவுவதைத் தடுத்துள்ளது.

35. நுகர்வோர் செலுத்தும் விலையை அதிகரிக்காமல், பால் கூட்டுறவு சங்கங்களின் பால் கொள்முதல் விலையை ஒரு லிட்டருக்கு ரூ.1 உயர்த்த, மாண்புமிகு முதலமைச்சர் எடுத்த முடிவு, பால் வழங்கும் விவசாயிகளுக்கு ஆதாயமான விலை கிடைப்பதை உறுதி செய்துள்ளது. 2006–2007 ஆம் ஆண்டுக்கான இடைக்கால வரவு-செலவுத் திட்டத்தில், கால்நடை வளர்ப்பு மற்றும் பால்வள மேம்பாட்டிற்கு மொத்தம் ரூபாய் 240.34 கோடி ஒதுக்கப்பட்டுள்ளது.

### **மீனா மேம்பாடும் மீனவ சமுதாயத்தின் நலனும்**

36. சனாமி பேரழிவிற்குப் பின்னர், தமிழ்நாட்டில் மீனாத் துறை மிகக் குறுகிய கால அளவில், புத்துயிர் பெற்றதற்கு, இந்த அரசின் அயராத முயற்சியே காரணம் என்பதை மாண்புமிகு உறுப்பினர்கள் ஏற்றுக்கொள்வார். 2006–2007 ஆம் ஆண்டுக்கான இடைக்கால வரவு-செலவுத் திட்டத்தில் மீனாத் துறைக்கு மொத்தம் ரூபாய் 91.92 கோடி ஒதுக்கப்பட்டுள்ளது.

37. இந்த அரசு, உலக வங்கியின் நிதியுதவியுடன் ரூபாய் 35.78 கோடி செலவில், பழையாறு, நாகப்பட்டினம், மல்லிப்பட்டணம் மற்றும் சின்னமுட்டம் அகிய இடங்களில் மீன்பிடி துறைமுகங்களை நிலையுயர்த்தி நவீனப்படுத்த நடவடிக்கை எடுத்துள்ளது. ஆசிய வளர்ச்சி வங்கியின்

நிதியுதவியுடன், ரூபாய் 11.47 கோடி செலவில், முடச்சோடை, பழையாறு, சேதுபாவாசத்திறம், மல்லிப்பட்டினம், கோட்டைப்பட்டினம், ஜகதாபட்டினம், புன்னக்காயல், தூத்துக்குடி மற்றும் சின்னமுட்டம் ஆகிய மீண்பிடி துறைமுகங்களில் தூர்வாரும் பணிகள் மேற்கொள்ளப்பட்டு வருகின்றன. இது தவிர, சென்னை மற்றும் தூத்துக்குடி மீண்பிடி துறைமுகங்களை நவீனப்படுத்தி நிலையுயர்த்தும் பணிகள் ரூபாய் 12.42 கோடி செலவில் நடைபெற்று வருகின்றன. இந்த அரசு, இராசாக்கமங்கலம்துறையில் ரூபாய் 22 கோடி செலவிலும் முட்டத்தில் ரூபாய் 39 கோடி செலவிலும், பொதுத் துறை-தனியார் துறை பங்கேற்பின் கீழ், மீண்பிடி துறைமுகம் கட்டுவதற்கு ஏற்பளித்துள்ளது, தேங்காய்ப்பட்டினத்தில் மீண்பிடி துறைமுகம் கட்டுவதற்கு மாநில அரசு தன்னுடைய பங்கான ரூபாய் 15.28 கோடிக்கு ஏற்கெனவே ஒப்பளித்திருக்கும் நிலையில், மத்திய அரசு தனது பங்குத் தொகைக்கு விரைவில் ஒப்பளிக்க வேண்டுமென வலியுறுத்தப்படுகிறது.

### **சுற்றுச்சூழல் மற்றும் வனங்கள்**

38. இடைக்கால வரவு-செலவுத் திட்டத்தில் சுற்றுச் சூழல் மற்றும் வனங்களுக்கான ஒதுக்கீடு மொத்தம் ரூ.270.03 கோடி ஆகும். பன்னாட்டு கூட்டுறவிற்கான ஜப்பானிய வங்கியின் நிதியுதவியுடன், ரூபாய் 567 கோடி திட்டச் செலவில் செயற்படுத்தப்பட்டு வரும் தமிழ்நாடு காடு வளர்ப்புத் திட்டம் நிலை II க்காக ஒதுக்கப்பட்டுள்ள ரூபாய் 99.64 கோடியும் இதில் அடங்கும். இத்திட்டத்தின் கீழ், 2005-2013 ஆண்டுகளில், 800 கிராமங்களில் உள்ள சுமார் 1775 சதுர கிலோ மீட்டர் பரப்பளவிலான தரங்குறைந்த காடுகள் மீண்டும் பழைய நிலைக்குக் கொண்டு வரப்படும்.

### **ஊரக வளர்ச்சி**

39. மக்களின் வாழ்க்கைத் தரத்தை மேம்படுத்துவதற்காக விரிவான அளவில் கட்டமைப்பு வசதிகளை நிலை உயர்த்துவதற்கு இவ்வரசு மிக உயர்வான முன்னுரிமை அளித்துள்ளது. அடிப்படை வசதிகளைச் செய்து கொடுப்பதற்கென பல்வேறு திட்டங்கள் இருக்கின்றபோதிலும், ஊரகப் பகுதிகளிலும் நகர்ப்புறப் பகுதிகளிலும் இன்னும் போதிய அடிப்படை வசதிகள் இல்லை. மக்களின்

தேவைகளுக்கேற்ப அடிப்படை வசதிகளை செய்து கொடுப்பதற்கான பணிகளை மேற்கொள்ள, மாவட்ட ஆட்சித் தலைவர்களுக்கு தக்க நிதி அளிக்கும் பெரும் திட்டம் ஒன்று ரூபாய் 250 கோடி செலவில் அனைத்து மாவட்டங்களிலும் தொடங்கப்பட்டுள்ளது.

40. பள்ளிகளில் 100 சதவீத அளவிற்கு குழந்தைகளைச் சேர்த்தல், சிசு இறப்பைக் குறைத்தல், பெண் கருக்கொலையை ஒழித்தல், வறுமைக் குறைப்பு, கிராமச் சுகாதாரம் போன்ற குறிப்பிடப்பட்ட சமூக நோக்கங்களை எய்துவதற்கு வகைசெய்யும் முன்னோடித் திட்டமான, நமது கிராமம் திட்டத்தின்கீழ், கிராம ஊராட்சிகள் ஊக்கப்படுத்தப்பட்டு பரிசுகளும் அளிக்கப்படுகின்றன. மக்களிடையே இத்திட்டம் பெரும் வரவேற்பைப் பெற்றுள்ளது. 2006–2007 ஆம் ஆண்டு இடைக்கால வரவு-செலவுத் திட்டத்தில் இத்திட்டத்திற்காக ரூபாய் 175 கோடி நிதி ஒதுக்கப்பட்டுள்ளது.

41. இவ்வரசால் செயல்படுத்தப்பட்டுவரும் கிராம தன்னிறைவுத் திட்டம், மக்கள் பங்கேற்றுதன் ஊரகப் பகுதிகளில் தேவைகளின் அடிப்படையில் கட்டமைப்பு வசதிகளைச் செய்து கொடுப்பதில் கவனம் செலுத்தி வருகிறது. இத்திட்டத்திற்கு மக்களிடையே பெரும் வரவேற்பு கிடைத்துள்ளதால் 2005–2006 ஆம் ஆண்டுக்கான திருத்த மதிப்பீடில் இத் திட்டத்திற்கான நிதியொதுக்கம் ரூபாய் 75 கோடியாக உயர்த்தப்பட்டுள்ளது.

### **ஏழை எனியோருக்கான வீட்டு வசதி**

42. ஊரகப் பகுதிகளில் ஏழை எனியோருக்கு உறைவிடப் பாதுகாப்பு அளிப்பதற்காக கணிசமான நிதி ஆதாரங்களை இவ்வரசு முதலீடு செய்துள்ளது. 2001–2005 ஆண்டுகளில் ஊரக ஏழைமக்களுக்காக ரூபாய் 560.88 கோடி செலவில் 1.44 இலட்சம் புதிய வீடுகள் கட்டப்பட்டு 75,000 கச்சா வீடுகள் தரம் உயர்த்தப்பட்டுள்ளன. 2005–2006 ஆம் ஆண்டில் ரூபாய் 173.30 கோடி செலவில் ஏறக்குறைய 43,000 புதிய வீடுகள் கட்டும்பணியும், 22,000 கச்சா வீடுகளைத் தரம் உயர்த்தும் பணியும் மேற்கொள்ளப்பட்டுவருகின்றன.

43. 2005–2006 ஆம் ஆண்டு வரவு-செலவுத் திட்ட உரையில் அறிவித்த கூரை மற்றும் கச்சா வீடுகளை நிரந்தர வீடுகளாக நிலையியர்த்தும் திட்டம் ஏழை மக்களிடையே பெரும் வரவேற்பைப் பெற்றுள்ளது என்பதை மாண்புமிகு உறுப்பினர்கள் அறிவர். பரவலான தேவைகளைக் கருத்தில் கொண்டு, ஒரு இலட்சம் கச்சா வீடுகளை நிலையியர்த்துவதற்கான ஆண்டு இலக்கு ரூபாய் 12.50 கோடி கூடுதல் மானியச் செலவில் 1.5 இலட்சம் வீடுகளாக அதிகரிக்கப்பட்டுள்ளது. 2005–2006 ஆம் ஆண்டு திருத்த மதிப்பீடுகளில் இத்திட்டத்தின் கீழ் மானியத்திற்காக ரூபாய் 37.50 கோடி ஒதுக்கப்பட்டுள்ளது. 2006–2007 ஆம் ஆண்டில் ரூபாய் 200 கோடி செலவில் மேலும் 2 இலட்சம் கச்சா வீடுகள் நிரந்தர வீடுகளாக நிலையியர்த்தப்படும். இத்திட்டத்தின் கீழ் ரூபாய் 50 கோடி மானியமாக ஒதுக்கப்பட்டுள்ளது. இது தவிர, 1991 ஆம் ஆண்டிற்கு முன்னர் ஊரகப் பகுதிகளிலும் சிறப்பு கிராம ஊராட்சிப் பகுதிகளிலும் அரசால் கட்டப்பட்ட ஒட்டு வீடுகளைப் பழுது பார்ப்பதற்காக அடிப்படை வசதிகள் திட்டத்தின் கீழ் ரூபாய் 52.88 கோடி ஒதுக்கப்பட்டுள்ளது. இந்த ஒதுக்கீட்டுடன், 1991 ஆம் ஆண்டிற்கு முன்னர் அரசால் கட்டப்பட்டு சிறைதந்த நிலையிலுள்ள ஒட்டுவீடுகள் அனைத்தையும் பழுது பார்க்கும் பணி முடிக்கப்படும்.

44. நகர்ப்புற ஏழை மக்களின் வீட்டுவசதிப் பிரச்சினைகளை இவ்வரசு நன்கு உணர்ந்துள்ளது. கடந்த ஐந்தாண்டுகளில் ரூபாய் 250 கோடி செலவில் நகர்ப்புற ஏழைமக்களுக்காக 30,000க்கும் அதிகமான வீடுகள் கட்டப்பட்டுள்ளன. 2005–2010 ஆண்டுகள் கால அளவில், ரூபாய் 250 கோடி செலவில், நகர்ப்புற குடிசைப்பகுதி வீட்டுவசதி மேம்பாட்டிற்கான செயல் திட்டத்திற்கு அரசு ஒப்புதலளித்துள்ளது.

### **குடிநீர் வழங்கல் மற்றும் துப்புரவு**

45. இவ்வரசு, பாதுகாக்கப்பட்ட குடிநீர் வழங்குவதற்கு மிகுந்த முக்கியத்துவம் அளித்துள்ளது. 2001–2005 ஆம் ஆண்டுகளில் இம் மாநிலத்தில் 29,970 ஊரகக் குடியிருப்புகளுக்குப் பாதுகாக்கப்பட்ட குடிநீர் வழங்கப்பட்டுள்ளது. 2005–2006 ஆம் ஆண்டு இறுதிக்குள் மேலும் 4233 ஊரகக் குடியிருப்புகளுக்கு இவ்வசதி வழங்கப்படும். குறைந்தபட்சத் தேவைகள் திட்டத்தின் கீழ், ஊரகக் குடிநீர் வழங்கலுக்காக, 2006–2007

ஆம் ஆண்டு இடைக்கால வரவு-செலவுத் திட்டத்தில் ரூபாய் 411 கோடி ஒதுக்கப்பட்டுள்ளது.

46. கடந்த ஐந்தாண்டுகளில் ரூபாய் 60 கோடி செலவில் பாரம்பரிய குடிநீர் ஆதாரங்களைப் புதுப்பிக்கும் பெரும் திட்டம் ஒன்று மேற்கொள்ளப்பட்டுள்ளது. குடிநீர் வழங்கல் திட்டங்கள் நீடித்து செயல்படுத்தப்படுவதை உறுதி செய்யும் பொருட்டு நீர்வளத்தைப் பெருக்குவதற்காக, தடுப்பணைகள், கசிவுநீர் குட்டைகள், நிலத்தடி இயற்கை நீர்க்கால்களை அமைத்தல் போன்ற மொத்தம் 2244 நீர்வள மறுசெறிவுட்டு அமைப்புகள் (Recharge structures) ஏற்படுத்தப்பட்டுள்ளன.

47. ஊரக சுகாதார நிலையை, 2001 ஆம் ஆண்டில் இருந்த 15 சதவீதத்திலிருந்து 2005 ஆம் ஆண்டில் 57 சதவீதமாக அதிகரித்த மகத்தான் சாதனைக்காக, தமிழ்நாடு பெருமளவில் பாராட்டைப் பெற்றுள்ளது. அனைத்துக் கிராம ஊராட்சிகளிலும் ரூபாய் 278 கோடி செலவில் மொத்தம் மகளிருக்கான 13,062 ஒருங்கிணைந்த சுகாதார வளாகங்கள் கட்டப்பட்டுள்ளன. மாண்புமிகு முதலமைச்சரின் தூய்மையான கிராம இயக்கம் நாட்டிலேயே முன்னோடியாகத் திகழ்கிறது. மாநிலம் முழுவதும் மகளிர் சுய உதவிக் குழுக்களின் மற்றும் குழந்தைகளின் தீவிர பங்கேற்புடன் சுற்றுச்சூழல்தியாக நீடித்திருக்கக்கூடிய துப்புரவு மாதிரிகள் பிரபலப்படுத்தப்பட்டு வருகின்றன.

48. நகர்ப் பகுதிகளில் பாதுகாப்பான குடிநீர், முறையான வடிகால் மற்றும் கழிவு நீரகற்று அமைப்புகள் ஆகியவற்றை ஏற்படுத்துவதற்காக இவ்வரசு செம்மையான நடவடிக்கைகளை எடுத்துள்ளது. 2005–2006 ஆம் ஆண்டில், ரூபாய் 64 கோடி செலவில் 21 நகராட்சிகளில் நீர்வழங்கல் மேம்பாட்டுத் திட்டங்கள் மேற்கொள்ளப்பட்டுள்ளன. 24 மாவட்டத் தலைமையிட நகரங்களிலும், ஏனைய 13 நகரங்களிலும் பாதாளச் சாக்கடை வசதித் திட்டங்களைச் செயற்படுத்தும் பணி மேற்கொள்ளப்பட உள்ளது. கடலூர், தருமபுரி, திண்டுக்கல், ஈரோடு, கிருஷ்ணகிரி, நாகர்கோயில், நாகப்பட்டினம், நாமக்கல், பெரம்பலூர், புதுக்கோட்டை, இராமநாதபுரம், சேலம்,

சிவகங்கை, தேனி, திருவண்ணாமலை, திருவள்ளூர், திருவாரூர், தூத்துக்குடி, உதகமண்டலம், வேலூர், விழுப்புரம், விருதுநகர், கோயம்புத்தூர் மற்றும் காஞ்சிபுரம் மாவட்ட தலைமையிட நகரங்களும், மற்ற 13 நகரங்களான அம்பத்தூர், திருவொற்றியூர், பஸ்லாவரம், தாம்பரம், கத்திவாக்கம், மணலி, பூந்தமல்லி, பம்மல், மாதாவரம், ஆவடி, மதுரவாயல், உள்ளகரம்-பழுதிவாக்கம் மற்றும் அனகாடுத்தூர் ஆகியனவும் இவற்றில் அடங்கும். ரூபாய் 22 கோடி செலவில் நகர்ப்புற உள்ளாட்சி அமைப்புகளில் திடக்கழிவு மேலாண்மை முறை நிலை உயர்த்தப்பட்டு வருகிறது. 2006–2007 ஆம் ஆண்டு இடைக்கால வரவு-செலவுத் திட்டத்தில் குடிநீர் வழங்கல் மற்றும் சுகாதாரத்திற்காக ரூபாய் 649.62 கோடி ஒதுக்கப்பட்டுள்ளது.

### **சாலைகள் மற்றும் நெடுஞ்சாலைகளின் மேம்பாடு**

49. ஊரகப் பகுதிகளை இணைப்பதிலும் மாநிலம் முழுவதிலும் உள்ள சாலைகள் மற்றும் நெடுஞ்சாலைகள் கட்டமைப்பின் தரத்தை உயர்த்துவதிலும் தமிழ்நாடு விரைவான முன்னேற்றம் கண்டுள்ளது. 2001–2002 ஆம் ஆண்டில் சாலைகள் மற்றும் பாலங்களுக்காக மேற்கொள்ளப்பட்ட செலவினம் ரூபாய் 562.52 கோடி என்றிருக்க, 2005–2006 ஆம் ஆண்டு திருத்த மதிப்பீடில் இதற்கான ஒதுக்கீடு ரூபாய் 3019.84 கோடியாக அதிகரிக்கப்பட்டுள்ளது. மாநிலத்தின் சாலைக் கட்டமைப்பு வசதிகளைப் பராமரிப்பதற்கான நிதியொதுக்கம் 2001–2002 ஆம் ஆண்டில் ரூபாய் 120.37 கோடியாக இருந்து 2006–2007 ஆம் ஆண்டு இடைக்கால வரவு-செலவுத் திட்ட மதிப்பீடுகளில் ஏற்குறைய ஏழு மடங்கு அதிகரிக்கப்பட்டு ரூபாய் 803.87 கோடியாக உயர்த்தப்பட்டுள்ளது.

50. 2001–2006 ஆண்டுகளில், ரூபாய் 6398.56 கோடி செலவில் 52,676 கிலோ மீட்டர் தொலைவுக்கு சாலைக் கட்டமைப்புகளைப் புதுப்பித்து, அகலப்படுத்தி வலுப்படுத்தும் பணிகளையும், 993 புதிய பாலங்களைக் கட்டும் பணிகளையும் அரசு மேற்கொண்டுள்ளது. 2006–2007 ஆம் ஆண்டு இடைக்கால வரவு-செலவுத் திட்டத்தில் சாலைகள் மற்றும் நெடுஞ்சாலை மேம்பாட்டுக்காக ரூபாய் 3529.90 கோடி ஒதுக்கப்பட்டுள்ளது.

## போக்குவரத்துத் துறை

51. விமானப் பயணிப் போக்குவரத்து மற்றும் விமானங்களின் எண்ணிக்கை ஆகியவற்றில் ஏற்பட்ட உயர்வு சதவீதத்தில் நாட்டிலுள்ள பிற பெருநகர்களுடன் ஒப்பிடுகையில் சென்னை, 2004–2005 ஆம் ஆண்டில் அதிகபட்ச வளர்ச்சியை அடைந்துள்ளது. தென் கிழக்கு ஆசியா மற்றும் தொலை கிழக்கு நாடுகளுக்கு இந்தியாவின் நுழைவாயிலாக சென்னை உருவாகும் வகையில், விமான நிலைய கட்டமைப்பு வசதிகளை நிலை உயர்த்துவதற்கான முன் முயற்சிகளை இவ்வரசு எடுத்துள்ளது. விமான நிலைய மேம்பாட்டுத் திட்டத்திற்கு 583 எக்டேர் நிலத்தை இந்திய விமானநிலையங்கள் குழுமத்திற்கு இலவசமாக அளிக்க மாண்புமிகு முதலமைச்சர் அவர்கள் இசைவளித்துள்ளார். நிலம் கையகப்படுத்தும் பணியும் தொடங்கிவிட்டது.

52. மத்திய அரசு செல் விலையைப் பலமுறை பெருமளவில் உயர்த்தியபோதும், இவ்வரசு, நாட்டிலேயே மிகக் குறைந்த கட்டண வீதத்தில் மிகச் சிறந்த முறையில் பொதுப்பெருந்து போக்குவரத்து வசதிகளை தொடர்ந்து அளித்துவருகிறது. மாணவர்களுக்கான இலவசப் பேருந்துப் பயணத் திட்டத்திற்காக 2005–2006 ஆம் ஆண்டு வரவு-செலவுத் திட்ட மதிப்பீட்டில் ஒதுக்கப்பட்ட ரூபாய் 237.31 கோடி, திருத்த மதிப்பீடுகளில் ரூபாய் 345.31 கோடியாக அதிகரிக்கப்பட்டுள்ளது.

## மின்துறை

53. தமிழ்நாடு மின்வாரியம் கடந்த ஐந்தாண்டுகளில் மாநிலம் மின் வெட்டின்றி இருப்பதை உறுதி செய்து, தற்போதும் அந்நிலையை தொடர்ந்து வருகிறது. இதே மகிழ்ச்சிகரமான நிலை எதிர்காலத்திலும் தொடர்வதை உறுதி செய்வதே எங்களுடைய முயற்சியாக இருந்துவருகிறது. நடப்பு நிதியாண்டின் இறுதியில் தமிழ்நாட்டுக்குக் கிடைக்கும் மொத்த நிறுவு உற்பத்தித்திறன் 10,000 MW ஆக இருக்கும் நிலையில், 2005–2010 ஆண்டுகளில் கூடுதலாக 5000 MW உற்பத்தித்திறனை நிறுவ நடவடிக்கைகள் எடுக்கப்பட்டுள்ளன.

54. மின் வினியோக முறைகளை மேம்படுத்துவதற்காக தமிழ்நாடு மின் வாரியத்தின் தற்போதைய மூலதன ஒதுக்கீடான் ரூபாய் 1495 கோடி, 2006–2007 ஆம் ஆண்டில், ரூபாய் 1798 கோடியாக அதிகரிக்கப்படும். 2006–2007 ஆம் ஆண்டில், ரூபாய் 196 கோடி செலவில், புதிய துணை மின் நிலையங்களை அமைத்தல், புதிய மின்னழுத்த மாற்றிகளை நிறுவுதல், தற்போதுள்ள மின்னழுத்த மாற்றிகளின் திறனை அதிகரித்தல் ஆகிய நடவடிக்கைகள் மூலம் தமிழ்நாடு மின்வாரியம் ஊரக மின் வழங்கல் கட்டமைப்பை நிலையர்த்தும். 2005–2006 ஆம் ஆண்டில், 45,000 விவசாயிகளுக்கு வேளாண் பம்புசெட்டு மின் இணைப்புகள் வழங்கப்பட்டுவருகின்றன. 2006–2007 ஆம் ஆண்டில் 50,000 விவசாயிகளுக்கு வேளாண் பம்புசெட்டு மின் இணைப்புகள் வழங்கப்படும்.

### **சென்னைப் பெருநகர வளர்ச்சித் திட்டம்**

55. சென்னை மாநகரை, உலகத்திற்கும் வாய்ந்த மாபெரும் நகராக மாற்றுவேண்டும் என்ற மாண்புமிகு முதலமைச்சர் அவர்களின் இலட்சியம் நிறைவேறி வருகின்றது. ரூபாய் 18,000 கோடி மதிப்பீடில், 10 ஆண்டுகாலத் திட்டமாக செயல்படுத்தப்பட்டுவரும் "சென்னைப் பெருநகர வளர்ச்சித் திட்டம்", வளர்ந்துவரும் இந்த பெருநகரின் அனைத்து கட்டமைப்பு வசதித் தேவைகளையும் விரிவான முறையில் நிறைவேற்றி வருகிறது. பூங்காக்கள், நடைபாதைகள் போன்ற சென்னை மாநகரை அழகுபடுத்துவதற்கான நடவடிக்கைகள், "என்றென்றும் சென்னை" என்னும் முன்முயற்சியின் மூலம் மேற்கொள்ளப்பட்டு வருகின்றன.

56. சென்னை மாநகரிலும், அதனைச் சுற்றியுள்ள பகுதிகளிலுமிருமின்ஸ் சாலைக் கட்டமைப்பை மேம்படுத்துவதற்கு, இந்த அரசு ரூபாய் 1328 கோடி ஒதுக்கியுள்ளதை அறிந்து மாண்புமிகு உறுப்பினர்கள் பெருமகிழ்சி அடைவார்கள். இதில், 273 கிலோ மீட்டர் தொலைவிற்கான சாலைகளின் மேம்பாட்டுப் பணிகளும் 11 பாலங்களின் கட்டுமானப் பணிகளும் அடங்கும். சென்னையில் ஏற்பட்டுள்ள விரைவான பொருளாதார வளர்ச்சி மற்றும் அதன் விளைவாக அதிகரித்துவரும் போக்குவரத்து, அதற்குத் தேவைப்படும், விரைவான மற்றும்,

செம்மையான போக்குவரத்து வசதி ஆகியவற்றுக்கு முன்னுரிமை அளிக்க வேண்டியிருக்கிறது. எனவே, சென்னையில், பொதுத் துறை-தனியார் துறை பங்கேற்பின் அடிப்படையில், 300 கிலோ மீட்டர் நீள வழிப்பாதையில் விரைவும் திறனும் மிக்க மோனோ இராயில் திட்டத்தைச் செயல்படுத்த இவ்வரசு முடிவு செய்துள்ளது.

57. சென்னை மாநகரில் ஏற்பட்ட கடும் தண்ணீர் பற்றாக்குறையை சமாளிக்க இவ்வரசு ஆற்றியுள்ள பணியை, சென்னை குடிமக்கள் என்றென்றும் நினைவில் கொள்வார்கள். நாளோன்றுக்கு 180 மில்லியன் லிட்டர் குடிநீர் வழங்கும் வகையில் புதிய வீராணம் திட்டத்தை மேற்கொள்ள மாண்புமிகு முதலமைச்சர் முடிவு செய்து, அதனை மிகக் குறுகிய காலத்தில் செயல்படுத்தியது, சென்னைவாழ் மக்களுக்கு பெருமகிழ்ச்சியை அளித்துள்ளது. சென்னை மாநகரில் வழங்கப்படும் குடிநீர் அளவை மேலும் உயர்த்த உதவக்கூடிய நாளோன்றுக்கு 100 மில்லியன் லிட்டர் கடல் நீரைக் குடிநீராக்கும் திட்டத்தை செயல்படுத்த இவ்வரசு உறுதி பூண்டுள்ளது. இத்திட்டத்தை உடனடியாக செயல்படுத்துவதற்கு ஏதுவான வகையில், இனியும் தாமதிக்கமால் இத்திட்டத்திற்கான சுற்றுச்சூழல் குறித்த இசைவை விரைந்து அளிக்குமாறு, இவ்வரசு, மத்திய அரசைக் கேட்டுக்கொள்கிறது.

## **மனித வள மேம்பாடு**

### **பள்ளிக் கல்வி**

58. தரமான கல்வியைப் பெறுவதற்குரிய வசதிகளை மாநிலம் முழுவதும் அளிக்கும் பொருட்டு, 2001–2006 ஆம் ஆண்டுகளில், சாதனை எண்ணிக்கையாக, 1274 புதிய ஆரம்பப்பள்ளிகள் திறக்கப்பட்டுள்ளன. தற்போதுள்ள 2790 ஆரம்பப் பள்ளிகள், நடுநிலைப் பள்ளிகளாக நிலையுயர்த்தப்பட்டுள்ளன. இத்துடன், 394 நடுநிலைப் பள்ளிகள் உயர்நிலைப் பள்ளிகளாகவும், 406 உயர் நிலைப் பள்ளிகள் மேனிலைப் பள்ளிகளாகவும் நிலையுயர்த்தப்பட்டுள்ளன. 2001–2006 ஆம் ஆண்டுகளில், 1583 அரசு உயர்நிலை மற்றும் மேனிலைப் பள்ளிகளில், கூடுதல் வகுப்பறைகள், பரிசோதனைக் கூடங்கள், குடிநீர் மற்றும்

கழிவறை வசதிகள் போன்ற கட்டமைப்பு வசதிகள் ரூபாய் 710 கோடி செலவில் செய்யப்பட்டுள்ளன. இவ்வாறான பெருமளவு முதல்கூகள், பள்ளிகளில் மாணவ மாணவிகளின் சேர்க்கை, அவர்கள் தொடர்ந்து பயில்வதை உறுதி செய்தல் மற்றும் பள்ளிகளின் தேர்ச்சி வீதம் ஆகியவற்றில் நலந்தரும் தாக்கத்தை ஏற்படுத்தும்.

59. அரசு மற்றும் அரசு உதவிபெறும் பள்ளிகளில் ஒன்றாம் வகுப்பு முதல் பன்னிரெண்டாம் வகுப்பு வரை பயிலும் அனைத்து மாணவ மாணவியருக்கும், இலவச பாடப்புத்தகம் வழங்கும் அரசின் திட்டம் மக்களிடையே பெரும் வரவேற்பைப் பெற்றுள்ளது. மாணவர்கள், பள்ளிகளுக்கு எளிதில் சென்றுவர எதுவாக, அரசு மற்றும் அரசு உதவி பெறும் பள்ளிகளில் 11 மற்றும் 12 ஆம் வகுப்புகளில் பயிலும் மாணவ மாணவியர்க்கு மிதிவண்டிகளை வழங்கும் திட்டம், இவ்வரசின் மற்றுமொரு முன்னோடித் திட்டமாகும். 2006–2007 ஆம் ஆண்டுக்கான இடைக்கால வரவு-செலவுத் திட்டத்தில், பள்ளிக் கல்விக்கென மொத்தம் ரூபாய் 4811.81 கோடி ஒதுக்கப்பட்டுள்ளது.

### **உயர் கல்வி**

60. இவ்வரசு நிறுவிய தமிழ்நாடு திறந்தவெளிப் பல்கலைக் கழகம், ஊரக மற்றும் நகர்ப்புறப்பகுதிகளில், தங்களுடைய குடும்ப சூழ்நிலைக் காரணமாகவும் தொழில் வகை காரணமாகவும் முழுநேரக் கல்லூரிகள் மற்றும் பல்கலைக் கழகங்களில் உயர் கல்வியைத் தொடர இயலாத சூழ்நிலையில் உள்ளவர்கள், உயர் கல்வியைப் பெற வாய்ப்பளித்துள்ளது. இப் பல்கலைக் கழகத்தில் 50,000 மேற்பட்ட மாணவ மாணவியர் பல்வேறு படிப்புகளில் சேர்ந்து பயின்று வருகின்றனர். சிறப்புமிகு சென்னைப் பல்கலைக் கழகம் நிறுவப்பட்டு 150 ஆண்டுகள் நிறைவடைவதைக் கொண்டாடி வருகிறது. இதனை முன்னிட்டு, அரசு இப்பல்கலைக் கழகத்திற்கு புதிய மீநுண் தொழில்நுட்ப மையம் (Centre for Nanosciences) ஒன்றைத் தொடங்குவதற்கு, ரூபாய் 5 கோடி மானியம் வழங்குகிறது.

## இளைஞர்நலன் – விளையாட்டு மேம்பாடு

61. இளைஞர்நலன் மற்றும் விளையாட்டு மேம்பாட்டுக்காக, 2001–2002 இல் ரூபாய் 20.98 கோடி செலவிடப்பட்டது. 2006–2007 ஆம் ஆண்டு இடைக்கால வரவு-செலவுத் திட்டத்தில் இதற்கான நிதியொதுக்கம் ரூபாய் 30.42 கோடியாக உயர்த்தப்பட்டுள்ளது.

62. விளையாட்டுக் கல்விக்கென தனியானதொரு பல்கலைக்கழகம் ஏற்படுத்திய பெருமை மாண்புமிகு முதலமைச்சர், புரட்சித்தலைவி ஜெ ஜெயலலிதா அவர்களேயே சாரும். இது நாட்டிலேயே, முதல் இணைப்பு வகை விளையாட்டுப் பல்கலைக்கழகமாகும். திறனாளிகள் மேம்பாட்டுத் திட்டத்தின் கீழ், 80க்கும் அதிகமான விளையாட்டு வீரர்கள் தங்கள் திறமையை வளர்த்துக் கொள்வதற்காக உதவி செய்யப்பட்டுள்ளது. சென்னை மற்றும் பாளையங்கோட்டை ஆகிய இடங்களில் இரு செயற்கை ஹாக்கி தளங்கள் அமைக்கப்பட்டுள்ளன. சென்னையிலுள்ள உள்விளையாட்டாங்கத்தில், வழுக்கு நடை தளமும் (roller skating rink) வழுக்கு நடை ஹாக்கி விளையாடும் தளமும் (roller skating hockey rink) அமைக்கப்பட்டுள்ளன. சென்னை ஓப்பன் டென்னிஸ் போட்டி, உலக வாலிபால் தேர்வுப் போட்டி, சேம்பியன் கோப்பை ஹாக்கி போட்டி போன்ற பெருமையிக்க உலக அளவிலான விளையாட்டுப் போட்டிகளுக்கு உதவி செய்வதன் மூலம், சென்னையை இந்தியாவின் விளையாட்டு மையமாக ஆக்க இவ்வரசு நடவடிக்கை எடுத்துள்ளது.

## மக்கள் நல்வாழ்வு-குடும்பநலன்

63. மக்கள் நல்வாழ்வு மற்றும் குடும்பநலனுக்காக, 2001–2002 ஆம் ஆண்டில் ரூபாய் 1135.98 கோடி செலவிடப்பட்டது. 2006–2007 ஆம் ஆண்டு இடைக்கால வரவு-செலவுத் திட்டத்தில் இதற்கான நிதியொதுக்கம் ரூபாய் 1731.33 கோடியாக உயர்த்தப்பட்டுள்ளது. 2001–2002 ஆம் ஆண்டிலிருந்து, மொத்தம் ரூபாய் 27.85 கோடி மதிப்பீட்டில் 413 சுகாதார துணை நிலையங்களுக்குப் புதிய கட்டடங்கள் கட்டப்பட்டுள்ளதுடன், ரூபாய் 60.16 கோடி மதிப்பீட்டில் 106 ஆரம்ப

சுகாதார மையங்கள், 30 படுக்கைகள் கொண்ட மருத்துவ மனைகளாக நிலையியர்த்தப்பட்டுள்ளன. மருத்துவமனைகளுக்குத் தேவையான மருந்துகள் வழங்கும் முறை நெறிப்படுத்தப்பட்டுள்ளது. மருந்துகளுக்காக 2006-2007 ஆம் ஆண்டில் ரூபாய் 170.36 கோடி நிதியொதுக்கப்பட்டுள்ளது. அனைத்து மருத்துவமனைகளிலும் தொடக்க சுகாதார மையங்களிலும் உள்ள பழைய கருவிகளுக்குப் பதிலாக நவீன கருவிகளை வழங்குவதற்கான பெரும் திட்டம் ஒன்று மேற்கொள்ளப்பட்டுள்ளது. சென்னை ஸ்டாண்லி மருத்துவமனையில் கல்லீரல் மாற்று அறுவை சிகிச்சை மையம் ஒன்று ரூபாய் 6 கோடி செலவில் ஏற்படுத்தப்பட்டு வருகிறது.

64. ஊரகப் பகுதிகளில் 24 மணி நேரமும் மகப்பேறு சேவைகள் அளிக்கப்படுவதை உறுதி செய்யும் பொருட்டு, 180 தொடக்க சுகாதார மையங்கள் ஓவ்வொன்றிலும் மூன்று செவிலியர்களைப் பணியமர்த்தும் திட்டத்திற்கு இவ்வரசு அனுமதியளித்துள்ளது. இதன் விளைவாக, மாநிலத்தில் மருத்துவமனைகளில் நடைபெறும் மகப்பேறுகளின் எண்ணிக்கை அதிகரித்துள்ளது. இத்திட்டம் வெற்றியடைந்துள்ளதைத் தொடர்ந்து, மேலும் 600 ஆரம்ப சுகாதார மையங்களுக்கு இத்திட்டத்தை நீட்டிக்க இவ்வரசு முடிவு செய்துள்ளது. தமிழ்நாட்டில் 'எய்ட்ஸ்' கண்காணிப்பு மற்றும் கட்டுப்பாட்டுத் திட்டம் சிறந்த பலன்களை அளித்துள்ளது. 'எய்ட்ஸ்' நோய் பரவும் சதவீதம், 2001 ஆம் ஆண்டில் 1.13 சதவீதமாக இருந்து 2004 ஆம் ஆண்டில் 0.65 சதவீதமாகக் குறைந்துள்ளது.

### **தொழில் துறை**

#### **முதலீடு செய்வதற்குகந்த சூழல்**

65. இவ்வரசின் செயல்முனைப்பான '2003 ஆம் ஆண்டு புதிய தொழில்கொள்கை'யானது நாட்டில் முதலீடு செய்வதற்கு விரும்பித் தேர்ந்தெடுக்கப்படும் மாநிலங்களில் முதலிடத்தைத் தமிழ்நாடு பெறுவதற்கு மிகவும் உதவியுள்ளது. இன்று மாநிலத்திற்கு வெள்ளமெனப்

பாய்ந்துவரும் முதலீடுகளால் தொழில்கள் பல்கிப் பெருகி, புதிய செயலாக்கங்கள் நடைபெறுவதை கண்கூடாகக் காணமுடிகிறது.

66. தொடக்க மதிப்பீடுகளின்படி, தமிழ்நாட்டின் உற்பத்தித் துறை, 2005-2006 ஆம் ஆண்டில், நிலையான விலைகளின்படி 9 சதவீதத்திற்கும் அதிகமான வளர்ச்சி வீதத்தை அடையும் என்பதை அறிவதில் மாண்புமிகு உறுப்பினர்கள் மகிழ்ச்சியடைவர். இது தொழில் துறையின் வளர்ச்சி வீதம் பழைய நிலைக்குத் திரும்பி உள்ளதைக் காட்டுகிறது. இவ்வரசின் செயல்முனைப்பான முதலீடாளர் நேயமிக்க கொள்கைகள், தரமான மின் வழங்கல், போதுமான கட்டமைப்பு வசதிகள், எளிமையாக்கப்பட்ட நடைமுறைகள் மற்றும் விதிமுறைகளைத் தளர்த்துதல் ஆகியவற்றின் காரணமாகவே இவ்வெற்றி சாத்தியமாயிற்று.

### **சிறு மற்றும் நடுத்தரத் தொழில் துறையை மேம்படுத்துதல்**

67. சிறு மற்றும் நடுத்தரத் தொழில் நிறுவனங்கள் முறையான மற்றும் முறைசாரா துறைகளில் பெருமளவில் வேலை வாய்ப்பு அளிப்பதைக் கருத்தில் கொண்டு, இவற்றைப் பாதுகாத்து வலுப்படுத்துவதன் அவசியத்தை இவ்வரசு எப்போதுமே உணர்ந்துள்ளது.

68. மாண்புமிகு முதலமைச்சரின் முன்னோடித் திட்டமாகிய புதிய அண்ணா மறு மலர்ச்சித் திட்டம், வேளாண் சார்ந்த உணவுப் பொருள் பதப்படுத்தும் ஊரகத் தொழில்களுக்குப் புத்துயிர் ஊட்டியதன் விளைவாக, மாநிலத்தில் புதிய வேலை வாய்ப்புகள் உருவாகியுள்ளன. 212 வளர்ச்சி வட்டாரங்களில் ரூபாய் 216 கோடி திட்டச் செலவில் உற்பத்தியைத் தொடங்கிய 336 தொழில் பிரிவுகள் 8096 பெண்கள் உட்பட ஏறக்குறைய, 12,000 பேருக்கு வேலைவாய்ப்பு அளித்துள்ளன என்பதை அறிந்து மாண்புமிகு உறுப்பினர்கள் மகிழ்ச்சியடைவர்.

69. தாராளமயமாக்கப்பட்ட உலக வர்த்தகமுறையில் சிறு தொழில்கள் தொடர்ந்து இயங்குவது, விலை, தரம் மற்றும் உற்பத்தி அளவு ஆகியவற்றின் அடிப்படையில் சந்தைப் போட்டியை எதிர்கொள்வதற்கான அவற்றின் திறனைப் பொறுத்தே அமையும். சிறுதொழில் பிரிவுகள்

குறைந்த வட்டியுடன் நீண்டகால தவணையில் கடன் பெறுவதை இவ்வரசு உறுதி செய்துள்ளது. தொழில்நுட்ப நிலையையுயர்த்தி-நவீனப்படுத்துதல், ஜெஸ்ஓ சான்றிதழ் பெறுதல் மற்றும் காப்புரிமையைப் பதிவு செய்வதற்கான ஆராய்ச்சி-மேம்பாட்டு நடவடிக்கைகள் ஆகியவற்றிக்காக திட்டகால இறுதியில் வட்டி மானியம் வழங்கும் கடன் வசதித் திட்டம் ஒன்று செயல்படுத்தப்பட்டு வருகிறது. 2006-2007 ஆம் ஆண்டு இடைக்கால வரவு-செலவுத் திட்டத்தில் சிறு தொழில்களுக்கு ரூபாய் 44.77 கோடி நிதியொதுக்கப்பட்டுள்ளது.

### **தொழில் மனிதவள ஆற்றல் மேம்பாடு**

70. மாநிலத்தில் உள்ள தொழில் பயிற்சி நிறுவனங்களில் கட்டமைப்பு வசதி மற்றும் பயிற்சித் தரம் ஆகியவற்றை நிலையைர்த்தி, வலிமையான, செயலாற்றல் பெற்ற மனிதவளத் தொகுப்பைப் பெருக்குவதற்கு இவ்வரசு செம்மையான நடவடிக்கைகளை எடுத்துள்ளது. சந்தைத் தேவைக்கேற்ப தொழில் பயிற்சி நிறுவனங்களில் புதிய பயிற்சிகளை அறிமுகப்படுத்தவும், பாடத்திட்டத்தை மேம்படுத்தவும் நடவடிக்கை எடுக்கப்பட்டுள்ளது. வேலை வாய்ப்புகளை அதிகரிப்பதற்காக பெண்களுக்கென்றே தனித் தொழில் பயிற்சி நிறுவனங்களை ஏற்படுத்துவதற்கு இவ்வரசு எடுத்த முடிவு மகளிரிடையே நல்ல வரவேற்றைப் பெற்றுள்ளது.

### **தொழிலாளர் நலன்**

71. 2001-2006 ஆம் ஆண்டுகளில் சுமுகமான தொழில்கூழிலும் இணக்கமான தொழிலாளர் உறவும் மிகச் சிறப்பாக இருந்து வந்துள்ளது. தமிழ்நாடு மின்வாரியம், அரசுப் போக்குவரத்து நிறுவனங்கள், கூட்டுறவு மற்றும் பொதுத் துறை சாக்கரை ஆலைகள் ஆகியவற்றின் பணியாளர்களுக்குக் கணிசமான பயன்களை அளிக்கும் ஊதிய உடன்பாடுகள் பரவலாக வரவேற்கப்பட்டுள்ளன.

## சேவத் துறை

### தகவல்-தொழில் நுட்பவியல், தகவல்-தொழில் நுட்பவியல் சார்ந்த சேவைகள்

72. தகவல்-தொழில்நுட்பவியல் மற்றும் தகவல் தொழில் நுட்பவியல்சார்ந்த சேவைகள் குறித்த இவ்வரசின் செயல்முனைப்பான கொள்கைகள், சேவைத்துறையில் தமிழ்நாடு முன்னணியில் இருப்பதற்கு பெரிதும் உதவியுள்ளன. தமிழ்நாட்டில் 2000-2001 ஆம் ஆண்டில் ரூபாய் 3115 கோடியாக இருந்த தகவல்-தொழில்நுட்ப ஏற்றுமதி 2005-2006 ஆம் ஆண்டின் இறுதியில் ஏறக்குறைய 5 மடங்கு அதிகரித்து ரூபாய் 15,000 கோடியையும் விஞ்சிவிடும் என்பதிலிருந்து இக்கொள்கையின் பயன்கள் தெளிவாகத் தெரிகின்றன. தகவல்-தொழில்நுட்பத் துறையை மேம்படுத்துவதற்கு மாண்புமிகு முதலமைச்சர் அளித்த முக்கியத்துவத்தால் ஊக்கம் பெற்று சென்னையிலும் அதனைச் சுற்றியுள்ள பகுதிகளிலும் தனியார் துறையில் 20 மில்லியன் சதுர அடிக்கு மேற்பட்ட தரைப்பரப்பில் 70க்கும் மேற்பட்ட தகவல் தொழில்நுட்பப் பூங்காக்கள் அமைக்கப்பட்டு வருகின்றன.

73. மென்பொருள் துறையில் இம்மாநிலம் பெற்றுள்ள உயர்வான நிலையை மேலும் முழுமையாக்கும் பொருட்டு, தமிழ்நாட்டில் உலக அளவிலான மின்னணு தயாரிப்பு நிறுவனங்களை அமைக்க, இவ்வரசு தீவிரமாக ஊக்கமளித்துள்ளது. நோக்கியா மற்றும் ஃபிளேக்ஸ்டிரானிக்ஸ் நிறுவனங்கள், சென்னை அருகே தமது தயாரிப்பு வசதிகளை ஏற்படுத்துவதென எடுத்த முடிவுகள், சென்னையை மிகவும் உகந்த மின்னணு தயாரிப்பு மண்டலமாக ஆக்கியுள்ளன.

74. தகவல் மற்றும் தொலைத் தொடர்பு தொழில் நுட்பங்களில் ஏற்பட்டுள்ள புரட்சியின் பயன்கள், பொதுமக்களைச் சென்றடையாவிட்டால், இப்புரட்சிக்கு அர்த்தமே இல்லை என்று மாண்புமிகு முதலமைச்சர் திடமாக நம்புகிறார். பாமரருக்கும் இப்புரட்சியின் பயன்கள் சென்றடையும் பொருட்டு, ஒவ்வொரு

ஊராட்சியிலும் கிராம ஆதார-சேவை கணினி மையங்களை அமைக்கும் சிறந்ததோரு திட்டம் தொடங்கப்பட்டுள்ளது. பொதுமக்கள் பெருமளவில் தொடர்பு கொள்ளும் 10 முக்கியத் துறைகளில், மாண்புமிகு முதலமைச்சர் அவர்கள் தொடங்கிய விரிவான மின் ஆளுமைச் செயல்பாடுகள், பொது மக்களுக்கு அளிக்கப்படும் சேவைகளின் தரத்தைக் குறிப்பிடத்தக்க அளவுக்கு மேம்படச் செய்யும். 2006–2007 ஆம் ஆண்டிற்கான இடைக்கால வரவு-செலவுத் திட்டத்தில் தகவல்-தொழில் நுட்பத்திற்காக ரூபாய் 18.66 கோடி ஒதுக்கப்பட்டுள்ளது.

### **சுற்றுலா வளர்ச்சி**

75. மக்களுக்கு வேலைவாய்ப்புகளை ஏற்படுத்தும் வளவாய்ப்புகளை மிகுதியாகக் கொண்ட மாநிலத்தின் சுற்றுலாத் துறையை சீரியமுறையில் பயன்படுத்திய பெருமையைப் பெற இவ்வரசு முற்றிலும் தகுதியானதாகும். சுற்றுலாத் துறைக்கு 2000–2001 ஆம் ஆண்டில் ரூபாய் 5.22 கோடியாக மட்டுமே செலவிடப்பட்டிருக்க 2006–2007 ஆம் ஆண்டு இடைக்கால வரவு-செலவுத் திட்டத்தில் இத்துறைக்கான மொத்த ஒதுக்கீடு ரூபாய் 42.33 கோடியாக உயர்ந்துள்ளது. கடந்த ஐந்தாண்டுகளில் மொத்தம் ரூபாய் 133 கோடி செலவில் சுற்றுலா தொடர்பான கட்டமைப்பு வசதி மேம்பாட்டுக்கான 194 திட்டங்கள் செயல்படுத்தப்பட்டுள்ளன.

76. தென்னிந்தியாவின் ஒப்புயர்வற்ற சிறந்த சுற்றுலாத் தலமாக, தீவிரமாக தமிழ்நாட்டை விளம்பரப்படுத்தியதோடு சுற்றுலாக் கட்டமைப்பு வசதிகளை நிலையர்த்த கணிசமான முதலீடுகள் செய்யப்பட்டதால் ஆண்டுதோறும் இம்மாநிலத்திற்கு வருகைதரும் சுற்றுலா பயணிகளின் எண்ணிக்கை அதிகரித்துள்ளது. மாண்புமிகு முதலமைச்சர் அவர்கள் வகுத்த ஏழ அம்ச செயல் திட்டத்தின்படி, செட்டிநாடு, பழவேற்காடு போன்ற இடங்களில் பாரம்பரிய சுற்றுலாவை மேம்படுத்துவதற்கு இவ்வரசு முனைப்பான நடவடிக்கைகளை எடுத்து வருகிறது. சமூகமலை, திருக்குறுங்குடி, தேவிபட்டினம்,

திருப்புடைமருதூர் போன்ற நகரங்கள், ஊரகச் சுற்றுலா மையங்களாக மேம்படுத்தப்பட்டு வருகின்றன.

### **வறுமைக் குறைப்பு**

77. தமிழ்நாட்டில் ஏழைகளின் வாழ்க்கைத் தரத்தில் குறிப்பிடத்தக்க மாற்றங்களை ஏற்படுத்தக்கூடிய, புதுமையான இரு திட்டங்களை வடிவமைத்து செயல்படுத்தியதில், தமிழ்நாடு முன்னணியில் இருக்கிறது.

78. உலக வங்கியின் நிதியுதவியுடன், ரூபாய் 717 கோடி செலவில் இவ்வரசு தொடங்கியுள்ள புதுவாழ்வு முன்னோடித் திட்டம் 15 மாவட்டங்களில் செயல்படுத்தப்பட்டு வருகிறது. இத் திட்டம், வசதிவாய்ப்பற்ற குடும்பங்கள் தங்களது பொருளாதார நிலையை மேம்படுத்திக்கொள்ளும் வகையில் அவர்களுக்கு வாழ்வாதாரங்களை அளிக்க வகை செய்கிறது. இத்திட்டத்திற்கு, 2006-2007 ஆம் ஆண்டுக்கான இடைக்கால வரவு-செலவுத் திட்டத்தில், ரூபாய் 162.10 கோடி ஒதுக்கப்பட்டுள்ளது.

79. வறியவர்களிலும் மிக வறியவர்களுக்கு உணவுப் பாதுகாப்பு, மருத்துவ வசதி, சுகாதார பாதுகாப்பு வசதி போன்ற முக்கிய சமூகப் பாதுகாப்புத் தேவைகளை நிறைவேற்றுவதன் மூலம், அனைத்துக் கிராம ஊராட்சிகளிலும் மிகளழ்மையில் வாடும் 3 இலட்சம் ஏழைகளுக்குப் பயனளிப்பது, விரிவான மற்றொரு திட்டத்தின் நோக்கமாகும். இத்திட்டத்திற்கு, 2006-2007 ஆம் ஆண்டு இடைக்கால வாவு-செலவுத் திட்டத்தில், ரூபாய் 20 கோடி ஒதுக்கப்பட்டுள்ளது.

### **ஒட்டுமொத்த சமூகப் பாதுகாப்புறுதி வளையம்**

80. ஒட்டுமொத்த சமூகப் பாதுகாப்பு வளையம் ஒன்றை வடிவமைத்துச் செயல்படுத்த மாண்புமிகு முதலமைச்சர் எடுத்துக்கொண்ட உறுதியான முயற்சிகளுக்கு, தமிழ்நாட்டு மக்களே சான்றுரை அளிப்பார். மாண்புமிகு முதலமைச்சரின் பாராட்டத்தக்க

இந்நடவடிக்கைகள், எழைகளையும் இயலாதவர்களையும் கடுமையான வறட்சி மற்றும் வெள்ளப்பெருக்கு அபாயங்களிலிருந்து பாதுகாத்துள்ளது என்பது தற்போது தெளிவாகியுள்ளது. நிதி நிலை சீரமைப்பு நடவடிக்கைகள் மேற்கொள்ளப்பட்ட போதிலும் இப்பாதுகாப்பு வளையம் பாதுகாக்கப்பட்டு நிலையாக்கப்பட்டுள்ளது. 2006–2007 ஆம் ஆண்டுக்கான இடைக்கால வரவு–செலவுத் திட்டத்தில் சமூகப் பாதுகாப்பு வளையத்திற்காக ரூபாய் 8117.51 கோடி ஒதுக்கப்பட்டுள்ளது.

### **உணவுப் பாதுகாப்பு**

81. அயர்ச்சியுட்டும் தொடர் வறட்சிகளாகட்டும் அல்லது பேரழிவுச் சனாமியோ அல்லது வரலாறு காணாத பெருமழைப் பிரளைமோ ஆகட்டும் எதுவாக இருப்பினும், இந்த அரசு, எப்போதும் மக்களுக்குப் பக்கபலமாக இருந்து அவர்களுக்கு உதவிக்கரம் நீட்டியுள்ளது. கொள்கைப் பற்றியுதி கொண்ட இந்த உணர்வுதான், இவ்வரசின் ஆட்சிக் காலம் முழுவதிலும் தமிழ்நாட்டில் எந்தவொரு பகுதியிலும் பட்டினிச் சாவு நிகழாமல் தடுத்துள்ளது.

82. மாநிலத்தில் எல்லா குடும்பங்களும் குடும்ப அட்டை பெறுவதை உறுதிசெய்ததற்காக, மாண்புமிகு முதலமைச்சர் அனைவரது பாராட்டுதலுக்கும் உரியவராவார். ஒவ்வொரு குடும்பத்திற்கும் குடும்ப அட்டை கிடைப்பது இவ்வரசினால் முதல் முறையாக உறுதி செய்யப்பட்டுள்ளது. புதிய குடும்ப அட்டைகள் வழங்குதல், பழைய குடும்ப அட்டைகளைப் புதுப்பித்தல் தொடர்பான கடன்மான பிரச்சினைகள் திறம்பட சமாளிக்கப்பட்டு, தற்போது 1.88 கோடி குடும்பங்கள் குடும்ப அட்டைகளைப் பெற்றுள்ளன. இவ்வரசு, பொது விநியோக முறையை அனைவரும் பயன்படுத்தும் சீரான முறையை கடைபிடித்துள்ளது. பொதுவிநியோக முறையில், அரிசி பெற விரும்பும் அனைவரும், அவ்வாறே அரிசி கிடைக்க வகைசெய்யப்பட்டுள்ளது. இதனால், குடும்ப அட்டை வழங்கப்பட்ட 1.88 கோடி குடும்ப அட்டைதாரர்களில், 1.76 கோடி பேர் அரிசி பெற விருப்பம் தெரிவித்துள்ளனர். இதனால், பொது விநியோக முறையின் கீழ், அரிசி பெற விரும்புவோரின் எண்ணிக்கை

அதிக அளவு அதிகரித்துள்ளது. 2005–2006 ஆம் ஆண்டுக்கான திருத்த மதிப்பீடுகளில், ரூபாய் 1200 கோடியாக இருந்த உணவு மானியத்திற்கான நிதியொதுக்கம், 2006–2007 ஆம் ஆண்டில் ரூபாய் 1500 கோடியாக அதிகரிக்கும். வறுமை கோட்டிற்கு மேலிருப்போருக்கு வழங்கப்படும் அரிசியின் மத்திய வழங்கல் விலையை கிலோ ஒன்றுக்கு ரூ.8.30 – லிருந்து ரூ.9.15 ஆக அதிகரிக்கவும், அனைத்துப் பிரிவினருக்கும் குடும்ப அட்டை ஒன்றுக்கு வழங்கப்படும் அரிசியின் அளவைக் குறைக்கவும் மத்திய அரசு எடுத்துள்ள முடிவே இதற்குக் காரணம் ஆகும். இந்த விலை உயர்வினால் ஏற்படும் நிதிச்சமை முழுவதுமாக மாநில அரசின்மீது சமத்தப்பட்டுள்ளதால், இந்த நடவடிக்கையைத் திரும்பப் பெறவேண்டுமென மத்திய அரசை மாண்புமிகு முதலமைச்சர் உடனடியாகக் கேட்டுக் கொண்டுள்ளார்.

### **சத்துணவு**

83. கருவற்ற தாய்மார்கள், சிக்ககள், குழந்தைகள், முதியோர் ஆகியோருக்குத் தரமான சத்துணவுப் பாதுகாப்பை வழங்கும் வகையில் 'வாழ்நாள் முழுமைக்கும் துணைச் சத்துணவு அளிக்கும் அனுகுமறையைப்' பின்பற்றுவதில், தமிழ்நாடு, இந்தியாவிலேயே முதல் மாநிலமாகத் திகழ்கிறது. புரட்சித் தலைவர் எம்.ஜி.ஆர் சத்துணவுத் திட்டத்திற்கென, 2006–2007 ஆம் ஆண்டு இடைக்கால வரவு-செலவுத் திட்டத்தில் மொத்தம் ரூபாய் 559.76 கோடி ஒதுக்கப்பட்டுள்ளது. இவ்விடைக்கால வரவு-செலவுத் திட்டத்தில் சத்துணவுத் திட்டங்களுக்காகச் செய்யப்பட்டுள்ள ஒட்டுமொத்த ஒதுக்கீடு ரூபாய் 865.85 கோடி ஆகும்.

### **மகளிர் நலன்**

84. மாண்புமிகு முதலமைச்சர், புரட்சித் தலைவி ஜெ ஜெயலலிதா அவர்களின் எழுச்சியுட்டும் தலைமையின் கீழ், தமிழ்நாட்டில் மகளிருக்கு ஆற்றலளித்தல் (empowerment) புதிய சிகரங்களைத் தொட்டுள்ளது. நம்முடைய அன்பிற்குரிய

தலைவி மாண்புமிகு முதலமைச்சர் அவர்களைப்போல, மகளிருக்கு ஆற்றல் அளித்தல் மற்றும் மேம்பாட்டுக்காக வேறொன்று முதலமைச்சரும், இந்த அளவிற்கு முன்னந்தத்தில்லை என்பதை மாண்புமிகு உறுப்பினர்கள் ஏற்றுக்கொள்வார்கள். பெண் கருக்கொலை மற்றும் சிகக்கொலைக்கெதிரான சமூக உணர்வை ஏற்படுத்துவதிலும், பெண் குழந்தைகளுக்குக் கெளரவமான வாழ்க்கையை அளிப்பதன் அவசியத்தை உணர்த்துவதிலும், புரட்சிகரமான தொட்டில் குழந்தை திட்டமும் பெண் குழந்தை பாதுகாப்புத் திட்டமும் முக்கியப் பங்காற்றியுள்ளன. 2006–2007 ஆம் ஆண்டு இடைக்கால வரவு-செலவுத் திட்டத்தில் பெண் குழந்தைப் பாதுகாப்புத் திட்டத்திற்காக ரூபாய் 75 கோடி ஒதுக்கீடும் செய்யப்பட்டுள்ளது. முன்னோடி மகளிர் சுய உதவிக் குழு இயக்கத்தின் மூலம் பெண் குழந்தைகளின் கல்வி மற்றும் பொருளாதார உரிமைக்கு மாண்புமிகு முதலமைச்சர் அளித்துள்ள முக்கியத்துவம், பெண்கள் தரமான வாழ்க்கை பெறுவதற்குரிய வாய்ப்புகளை உருவாக்க உதவியுள்ளது.

### **ஆதி திராவிடர் மற்றும் பழங்குடியினர் வகுப்பினர் நலன்**

85. ஆதி திராவிடர் மற்றும் பழங்குடியின வகுப்பினர் நலனுக்கு இவ்வரசு, உயர் முன்னுரிமை அளித்துள்ளது. இவர்களுக்குச் சமூகப் பொருளாதார உரிமைகளை அளிப்பதற்காக பலநோக்குத் திட்டங்கள் செயல்படுத்தப்படுகையில், கல்வி பெறுவதற்கான வசதி வாய்ப்புகளை மேம்படுத்துவதற்கு முக்கியத்துவம் அளிக்கப்படுகிறது. 2001–2002 ஆம் ஆண்டில், ஆதி திராவிடர் மற்றும் பழங்குடியின வகுப்பினரின் நலனுக்கான செலவினாம், ரூபாய் 350.20 கோடியாக இருந்தது. 2006–2007 ஆம் ஆண்டுக்கான இடைக்கால வரவு-செலவுத் திட்டத்தில் இதற்கான ஒதுக்கீடு ரூபாய் 499.54 கோடியாக ஆக உயர்ந்துள்ளது.

86. வாடகைக் கட்டடங்களில் செயல்பட்டுக்கொண்டிருந்த ஆதி திராவிடர் மற்றும் பழங்குடியின வகுப்பைச் சேர்ந்த மாணவ மாணவியர்களுக்கான 493 மாணவர் இல்லங்களுக்கு, ரூபாய் 155 கோடி செலவில் புதிய கட்டடங்கள் கட்டும் இவ்வரசின் பெருந்திட்டம்,

அம்மாணவர்களுக்குத் தரமான கல்வி பெறும் வசதிகளை அதிகரித்துள்ளது. ஆதி திராவிடர் மற்றும் பழங்குடியின வகுப்பைச் சேர்ந்த மாணவியர்க்கு முதுநிலை பட்டப்படிப்பு வரை இலவசக் கல்வி அளிக்கப்படுமென அளித்த வாக்குறுதியை மாண்புமிகு முதலமைச்சர் ஏற்கெனவே நிறைவேற்றியுள்ளார். கடன் படிப்புதலித் திட்டத்தை, மாணிய அடிப்படையிலான திட்டமாக மாற்றும் முடிவு பெரிதும் வரவேற்கப்பட்டுள்ளது. இதன் மூலம், ரூபாய் 22 கோடி செலவில் 32,000-த்திற்கும் அதிகமான மாணவ மாணவியர் பயனடைந்துள்ளனர்.

**பிற்படுத்தப்பட்ட, மிகவும் பிற்படுத்தப்பட்ட வகுப்பினர், சீர்மரபினர் மற்றும் சிறு பான்மையினர் நலன்.**

87. பிற்படுத்தப்பட்ட, மிகவும் பிற்படுத்தப்பட்ட வகுப்பினர், சீர்மரபினர் மற்றும் சிறு பான்மையினர் நலனுக்காக, 2001–2002 ஆம் ஆண்டில் ரூபாய் 121.26 கோடி செலவிடப்பட்டிருக்க, 2006–2007 ஆம் ஆண்டுக்கான இடைக்கால வரவு-செலவுத் திட்டத்தில் இதற்காக ரூபாய் 306.61 கோடி நிதி ஒதுக்கப்பட்டுள்ளது.

88. இவ்வகுப்புகளைச் சேர்ந்த மாணவ மாணவியர்க்கான 761 மாணவர் இல்லங்களுக்கு அரசுக் கட்டடங்கள் கட்டுவதற்காக, ரூபாய் 235 கோடி செலவில், இவ்வரசு வகுத்த மாபெரும் திட்டம், இம் மாணவர்கள் தரமான கல்வி பெறுவதற்கான வசதிகளை அதிகரிப்பதற்கான முயற்சிகளில் ஒரு மைல்கல்லாக விளங்குகிறது. 1 முதல் 6 ஆம் வகுப்பு வரை பயிலும் மிகவும் பிற்படுத்தப்பட்ட வகுப்பு மற்றும் சீர்மரபைச் சேர்ந்த கிராமப்புற மாணவிகளுக்குப் பரிசுகள் மற்றும் ஊக்கத் தொகை வழங்கும் திட்டத்தினால், பள்ளிப் படிப்பைத் தொடராமல் இடையில் நிறுத்தும் மாணவிகளின் எண்ணிக்கை குறைந்துள்ளது. இத் திட்டத்திற்காக, 2006–2007 ஆம் ஆண்டு இடைக்கால வரவு-செலவுத் திட்டத்தில் ரூபாய் 6 கோடி ஒதுக்கப்பட்டுள்ளது.

## நெசவாளர்கள் நலன்

89. மதிப்பு கூட்டப்பட்ட ஏற்றுமதித்தரத் துணிகளைத் தயாரிக்கும் வகையில் கைத்தறி நெசவாளர்களை ஊக்குவிப்பதற்கான விரிவான ஒரு திட்டம் ரூபாய் 25 கோடி செலவில் செயல்படுத்தப்பட்டு வருகிறது. இவ்வாசின் நடவடிக்கைகளால் கைத்தறித் துணிகளில் 1200க்கும் மேற்பட்ட புதிய வடிவமைப்புகள் அறிமுகப்படுத்தப்பட்டு, கைத்தறித் துணிகளின் விற்பனை வெகுவாக அதிகரித்து நெசவாளர்களின் வருமானமும் உயர்ந்துள்ளது. கோ ஆப்டெக்ஸ் நிறுவனம் திருத்தியமைக்கப்பட்டு வலுப்படுத்தப்பட்டுள்ளது. 2006–2007 ஆம் ஆண்டு இடைக்கால வரவு-செலவுத் திட்டத்தில் நெசவாளர்களுக்கான புதிய மருத்துவ ஈட்டுறுதித் திட்டத்திற்கு ரூபாய் 4 கோடி ஒதுக்கப்பட்டுள்ளது.

90. இவ்வாண்டு பொங்கல் பண்டிகையின் போது சாதனை அளவாக, 1.64 கோடி சேலைகளும், 1.64 கோடி வேட்டிகளும் ஏழைகளுக்கு இலவசமாக வழங்கப்பட்டு வருகின்றன. 2005–2006 ஆம் ஆண்டு திருத்திய மதிப்பீடுகளில், இத்திட்டத்திற்கு ரூபாய் 256 கோடி ஒதுக்கப்பட்டுள்ளது. கைத்தறி, கைவினை, துணிநூல் மற்றும் கதர்த்துறைக்காக 2001–2002 ஆம் ஆண்டில் ரூபாய் 230.70 கோடியாக இருந்த செலவினம் 2005–2006 ஆம் ஆண்டு திருத்த மதிப்பீடுகளில் ரூபாய் 467.99 கோடியாக உயர்த்தப்பட்டுள்ளது.

### **தமிழ்வளர்ச்சி, கலை மற்றும் பண்பாடு**

91. மாண்புமிகு முதலமைச்சர் அவர்கள் அனைத்து வகைப்பளிகளிலும் எல்.கே.ஜி முதல் 12 ஆம் வகுப்புவரை அறிவியல் தமிழை அறிமுகப்படுத்தியதால், தமிழ்நாட்டில் எந்தவொரு சூழ்நிலையும் தமிழ் கற்காமல் பள்ளிப்படிப்பை முடிக்க இயலாது என்பது உறுதி செய்யப்பட்டுள்ளது. உத்தமதானபுரத்திலுள்ள "தமிழ் தாத்தா" டாக்டர் உ.வே. சாமிநாத ஜியர் அவர்களின் வீட்டை நினைவிடமாக மாற்ற இவ்வாசிரூபாய் 24.37 இலட்சம் அனுமதித்துள்ளது.

**92.** இவ்வரசு தமிழ்நாட்டின் தன்னலமற்ற, உன்னத்த் தலைவர்களைச் சிறப்பிக்கவும், அவர்களின் நினைவுகளைப் போற்றவும் பல்வேறு நினைவிடங்களையும், சிலைகளையும் நிறுவியுள்ளது. தூத்துக்குடி மாவட்டம், காட்டாரன்குளத்தில் வீரன் அழகு முத்துக்கோன் நினைவாகவும், திருநெல்வேலியில் கப்பலோட்டிய தமிழன் வ.ட.சிதம்பரனார் நினைவாகவும் ரூபாய் 1.03 கோடி செலவில் மணிமண்டபங்கள் கட்டப்பட்டுள்ளன. விருதுநகரில் ரூபாய் 14 இலட்சம் செலவில் பெருந்தலைவர் காமராஜ் அவர்களுக்கு நினைவுத்தானும், மணி மண்டபமும் கட்டப்பட்டுள்ளன. ரூபாய் 38.50 இலட்சம் செலவில் சென்னையில் பாரத ரத்னா டாக்டர் எம்.ஜி.ஆர் நினைவிடத்தில் டாக்டர் எம்.ஜி.ஆர் அரும்பொருள் காட்சியகம் அமைக்கப்பட்டுள்ளது.

**93.** ஓமந்தூர் கிராமத்தில் ஓமந்தூர் இராமசாமி ரெட்டியார், மோர்னபள்ளியில் மூதறிஞர் இராஜாஜி, ஓடாநிலையில் தீரன் சின்னமலை ஆகியோருக்கு மணிமண்டபம் கட்டும் பணியும் தருமபுரி மாவட்டம் அதியமான் கோட்டையில் அதியமான் கோட்டம் கட்டும் பணியும் மேற்கொள்ளப்பட்டுவருகின்றன. சென்னையில் ரெட்டைமலை சௌவாசன், மதுரை திருநகரில் பசும்பொன் முத்துராமலிங்கத் தேவர், வல்லநாட்டில் வெள்ளையத் தேவன், தூத்துக்குடி மாவட்டம், கவர்னர்கிரியில் திரு சுந்தரவிங்கம், மதுரையில் தேவநேயப்பாவாணார், எட்டயபுரத்தில் உமறுப்புலவர் ஆகியோருக்கு நினைவிடங்கள் / மணிமண்டபங்கள் கட்டும் பணியும், ஸ்ரீவைகுண்டம் கிராமத்தில் சி.பா. ஆதித்தனாரின் பூர்வீக வீட்டைப் புதுப்பித்து நினைவிடமாக மாற்றும் பணியும் நடைபெற்றுவருகிறது.

**94.** திருப்பூரில், திருப்பூர் குமரனின் நினைவிடத்தில் அவருடைய மார்பளவு வெண்கலச்சிலை நிறுவப்பட்டுள்ளது. சென்னை காந்தி மண்டப வளாகத்தில் தியாகி சென்பகராமனின் முழுஒருவச்சி சிலையை நிறுவ நடவடிக்கை எடுக்கப்பட்டுள்ளது. கடலி கிராமத்தில் தேசிங்குராஜாவுக்கும், காரைக்குடியில் அரியக்குடி இராமானுஜ ஜயங்காருக்கும் நினைவிடங்கள் கட்டும் பணி இவ்வரசால் மேற்கொள்ளப்பட்டுவருகிறது.

## பத்திரிகையாளர் நலன்

95. மாண்புமிகு முதலமைச்சர் அவர்கள், பத்திரிகையாளர் நலத் திட்டத்தின் கீழ் அளிக்கப்படும் உதவித் தொகையை ரூபாய் 2000 த்திலிருந்து ரூபாய் 3000 ஆக உயர்த்தியுள்ளார். இத்திட்டத்தின் கீழ் அளிக்கப்படும் குடும்ப உதவித் தொகை ரூபாய் 500 லிருந்து ரூபாய் 1500 ஆக உயர்த்தப்பட்டுள்ளது. 20 ஆண்டுகள் பணி முடித்த பின்னார், பணியிலிருக்கும்போதே இறக்கநேரிடும் பத்திரிகையாளர்களின் குடும்பங்களுக்கு அளிக்கப்படும் உதவி, ரூபாய் 50,000 லிருந்து நான்கு மடங்காக அதிகரிக்கப்பட்டு, ரூபாய் 2 இலட்சம் அளிக்கப்படுகிறது.

## அரசுப் பணியாளர் நலன்

96. மக்கள் நலன், குறிப்பாக வறியவர்களிலும் வறியவர் நலன் ஆகியவை ஆட்சிநிரவில் முக்கிய அம்சமாக இருக்கவேண்டும் என்று இவ்வரசு எப்போதுமே கருதிவந்துள்ளது. அரசின் வளர்ச்சி நோக்கங்களை எய்துவதில் மிக முக்கியப் பங்கு வகிக்கும் மாநிலத்தின் பொதுச்சேவை செயலாக்க அமைப்பின் முதுகெலும்பாக நமது பணியாளர்கள் விளங்குகின்றார்கள். மாநிலம், மக்கள் மற்றும் அரசுப் பணியாளர்களுக்கிடையே நிலவும் இவ்வுடன்படிக்கையையே மாண்புமிகு முதலமைச்சர் எப்போதும் கவனமாகப் பேணி வளர்த்து வந்துள்ளார். நமது பணியாளர்களுக்கு மேலும் சிறந்த வாழ்க்கைத் தரம் அமைவது அவசியமென்ற அதே வேளையில், மக்களுடைய வளர்ச்சித் தேவைகள் அதி முக்கியத்துவம் வாய்ந்ததாகும். அரசுப் பணியாளர்களின் வாழ்க்கைத் தரத்தையும், செயல்திறனையும் உயர்த்துவதற்குத் தேவையான நடவடிக்கைகளை மேற்கொள்ள இவ்வரசு தொடர்ந்து பெருமுயற்சி செய்யும்.

## நிதி நிலைமைக் கணிப்புகள்

97. 2005–2006 ஆம் ஆண்டுக்கான திருத்த மதிப்பீடுகள் இம்மாமன்றத்தின் முன் வைக்கப்பட்டுள்ளன. நடப்பு நிதியாண்டுக்கான வரவு-செலவுத் திட்ட மதிப்பீடுகளில் ரூபாய் 1404 கோடியாக இருக்குமெனக் கணிக்கப்பட்ட வருவாய்ப் பற்றாக்குறை, திருத்த

மதிப்பீடுகளில் ரூபாய் 360 கோடியாகக் குறைக்கப்பட்டுள்ளது. 2005–2006 வரவு-செலவுத் திட்ட மதிப்பீடில் ரூபாய் 260.41 கோடியாக இருந்த மொத்தப்பற்றாக்குறையும், திருத்த மதிப்பீடுகளில் ரூபாய் 10.18 கோடியாகக் குறைக்கப்பட்டுள்ளது.

98. 2005–2006 ஆம் ஆண்டு வரவு-செலவுத் திட்ட மதிப்பீடில் ரூபாய் 30,251.53 கோடியாக இருந்த அரசின் மொத்த வருவாய்க் கணக்கு வரவுகள் நடப்பு நிதியாண்டின் திருத்த மதிப்பீடுகளில் ரூபாய் 32,904.14 கோடியாக அதிகரித்துள்ளன. 2005–2006 ஆம் ஆண்டு வரவு-செலவுத் திட்ட மதிப்பீடுகளில் ரூபாய் 31,655.53 கோடியாக இருக்குமெனக் கணிக்கப்பட்ட மொத்த வருவாய்க் கணக்கு செலவுகள் 2005–2006 திருத்த மதிப்பீடுகளில் ரூபாய் 33,264.14 கோடியாக உயர்ந்துள்ளது. பேரிடர் நிவாரணப் பணிகள் வகையிலான செலவே இதற்கு முக்கியக் காரணம்.

99. வருவாய்க் கணக்குச் செலவுகள் அதிகரித்த போதிலும், அடுத்தடுத்த ஆண்டுகளில் வருவாய் பற்றாக்குறையைப் படிப்படியாகக் குறைக்கும் போக்கு கடைபிடிக்கப்பட்டு வருகிறது. கூர்மதியும், ஆற்றலும் மிக்க மாண்புமிகு முதலமைச்சர் புரட்சித் தலைவி அவர்களின் தலைமையின் கீழான இவ்வரசு, 2001 ஆம் ஆண்டில் இருந்த நிதிக் குளுப்புத்துறைச் சீர் செய்து, அரசின் நிதி மேலாண்மையில் ஒழுங்கையும் சமன்பாட்டையும் மீளச் செய்ததற்காக பெருமிதம் கொள்ளலாம்.

100. 2006–2007 ஆம் ஆண்டிற்கான இடைக்கால வரவு-செலவுத் திட்டம் இம்மாமன்றத்தின் முன் வைக்கப்பட்டுள்ளது. மொத்த வருவாய்க் கணக்கு வரவு ரூபாய் 34046.29 கோடி என்றும் மொத்த வருவாய்க் கணக்குச் செலவு ரூபாய் 34253.56 கோடி என்றும் வருவாய் பற்றாக்குறை குறைந்த அளவிலான ரூபாய் 207.27 கோடியாக இருக்குமெனவும் கணிக்கப்படுகிறது. 2006–2007 ஆம் நிதியாண்டு இறுதியில் ஒட்டுமொத்தப் பற்றாக்குறை ரூபாய் 5.57 கோடி என்று மதிப்பிடப்பட்டுள்ளது. 2006–2007 ஆம் ஆண்டுக்கான நிதிப் பற்றாக்குறை ரூபாய் 5570.14 கோடி என்று கணிக்கப்படுகிறது. இது மாநில மொத்த உற்பத்தியில் 2.35 சதவீதமாகும்.

101. இந்த வரவு-செலவுத் திட்டம் வரிவிதிப்புகளே இல்லாத இவ்வரசின் மூன்றாவது வரவு-செலவுத் திட்டம் என்பதை அறிந்து மாண்புமிகு உறுப்பினர்கள் பாராட்டுவார். தொடர்ந்து மூன்றாண்டுகளாக புதிய வரிகள் ஏதும் விதிக்காமலேயே தமிழ்நாட்டில் எய்தப்பட்டுள்ள திருப்புமுனையான நிதிநிலை மாற்றம், இவ்வரசின் மிகப்பெரும் சாதனையாகும். பொதுமக்களின் மேல் வரிச் சுமையை ஏற்றாமல், முழு அளவில் நிதிநிலை சீரமைக்கப்பட வேண்டும் என மாண்புமிகு முதலமைச்சர் அவர்கள் எடுத்துக்கொண்ட உறுதி நிறைவேறியுள்ளது. இடைக்கால வரவு-செலவுத் திட்ட மதிப்பீடுகளில் கணிக்கப்பட்டுள்ள பற்றாக்குறை அரசின் நிதிகளை திறம்படவும், விவேகத்துடனும் நிருவகிப்பதன் மூலம் குறைக்கப்படும்.

102. கடந்த ஐந்தாண்டுகளில் இவ்வரசின் அனைத்து வரவு-செலவுத் திட்டங்களையும் தயாரிப்பதில் உயரிய வழி காட்டுதல்களை நல்கிய மாண்புமிகு முதலமைச்சர் புரட்சித்தலைவி ஜெ ஜெயலலிதா அவர்களுக்கு எனது மனமார்ந்த நன்றியைத் தெரிவித்துக்கொள்கிறேன்.

103. இந்த வரவு-செலவுத் திட்டத்தைத் தயாரிப்பதில் பெரிதும் உதவிய நிதித்துறைச் செயலாளர் திரு. கு. ஞானதேசிகன் இ.ஆ.ப, அவர்களுக்கும் அவருடன் பணியாற்றிய அலுவலர் குழுவிற்கும் இத்தருணத்தில் என் நன்றியைத் தெரிவித்துக்கொள்கிறேன்.

104. இத்துடன், 2006-2007 ஆம் ஆண்டு இடைக்கால வரவு-செலவுத் திட்ட மதிப்பீட்டிற்கு அவையின் ஒப்புதலைப் பெற்றுத் தருமாறு மாண்புமிகு பேரவைத் தலைவரை நான் கேட்டுக்கொள்கிறேன்.

### வணக்கம்

சி.பொன்னையன்,

நிதி அமைச்சர்.

சென்னை,  
2006 ஆம் ஆண்டு,  
ஜனவரித் திங்கள் 20 ஆம் நாள்  
திருவள்ளுவர் ஆண்டு 2037  
தை 7 ஆம் நாள்.

## இணைப்பு

### நடுத்தரகால நிதித் திட்டம்

1. சமுதாய மற்றும் பொருட் கட்டமைப்பு வசதிகளை அளிப்பதன் வாய்ப்பாக, மக்களுக்கு வளவாய்ப்புகளை உருவாக்குவதே ஒரு தேர்ந்தெடுக்கப்பட்ட அரசின் அடிப்படை நோக்கமாகும். இந்த அரசு 2001 ஆம் ஆண்டு மே திங்களில் ஆட்சிப் பொறுப்பை ஏற்றபோது, ரூபாய் 4000 கோடி அளவிற்கு, கொடுக்கப்பட வேண்டிய தொகைகளைச் செலுத்தித் தீர்க்க வேண்டியதிருந்து, முன் எப்போதுமிருந்திராத பெரும் நிதி நெருக்கடி நிலையைச் சந்திக்க வேண்டியிருந்ததால், அவ்வாண்டின் வளர்ச்சித்திட்ட ஒதுக்கீட்டை ரூபாய் 6040 கோடியிலிருந்து ரூபாய் 5200 கோடியாகக் குறைக்க நேரிட்டது. சமூகப் பாதுகாப்பு வளையத்திற்கான ஒதுக்கீடுகளை முழுமையாக எய்துவதே மிகக் கடனமான காரியமாகிவிட்ட நிலையில், அவ்வளையத்திற்கான ஏற்கனவே இருந்த ஒதுக்கீடுகளைக் கட்டக் குறைக்க வேண்டிய அச்சுறுத்தும் நிலை ஏற்பட்டது.
2. இதுபோன்ற நிதி நெருக்கடியை, மாநிலம் எப்போதுமே சந்தித்ததில்லை. இம்மாநிலத்தின் மொத்த மாநில உற்பத்தி மதிப்பில், கடன் சமையின் விகிதம் 16 சதவீதத்திலிருந்து உயர்ந்து 25 சதவீதம் என்ற அபாய அளவை எட்டியது. மாநிலத்தின் ரொக்க நெருக்கடியைச் சமாளிக்க மேலும் கடன் வாங்க இயலாத நிலையை இது ஏற்படுத்தியது. மொத்த வருவாய் வரவுகளில் 12 சதவீதமாக இருந்த மாநிலத்தின் வட்டித் தொகைப் பொறுப்புகள், 19 சதவீதத்திற்கும் அதிகமாக உயர்ந்தது. இவ்வுயர்வு, மாநிலத்தின் மொத்த வருவாயில் ஐந்தில் ஒரு பங்கு முந்தைய கடன்களுக்கான செலவுப் பொறுப்புகளுக்கே செலவிடப்படும் நிலையைச் சுட்டிக்காட்டியது.

3. சமச்சீர் வளர்ச்சி என்ற நோக்கத்தை நிறைவேற்றும் வகையில், வறியவர்கள் மற்றும் வசதிவாய்ப்பற்றவர்கள் ஆகியோரும் வளர்ச்சி நடைமுறையில் பங்கேற்கும் வாய்ப்புகளை ஏற்படுத்தத் தேவையான நிதிநிலையை உருவாக்கும் பொருட்டு, உயர் பொருளாதார வளர்ச்சியை ஊக்குவிப்பதற்கான நடுத்தர கால நிதித் திட்டத்தை வகுக்க இவ்வரசு முடிவு செய்தது.
4. இந்த அரசு, 2003ஆம் ஆண்டு நிதிநிலை பற்றிய பொறுப்புடைமைச் சட்டத்தை இயற்றியதோடு பன்னிரெண்டாம் நிதிக் குழு பரிந்துரைத்த தேவைகளுக்கேற்ப, 2004 மற்றும் 2005 ஆம் ஆண்டுகளில் அதில் திருத்தங்களையும் செய்துள்ளது. இந்தச் சட்டத்தின் 3(1) பிரிவின்படி, மாநில அரசு, வரவு-செலவுத் திட்ட அறிக்கையுடன் நடுத்தர கால நிதித் திட்டம் குறித்த அறிக்கை ஒன்றையும் சட்டமன்றப் பேரவையில் வைக்க வேண்டும். இச்சட்டத்தின் 3(2) பிரிவின்படி, அனுமானங்களை விளக்கி, ஆண்டாண்டிற்கு உரிய இலக்குகளாக, வரையறுக்கப்பட்ட நிதிநிலை குறியீடுகளைக் கோடிட்டுக் காண்பித்து இந்த நடுத்தர கால நிதித் திட்டத்தை வகுக்க வேண்டும். அதற்கேற்ப, நடுத்தர கால நிதித் திட்டம் ஒன்று இத்திட்ட கால ஆண்டுகளுக்கான இலக்குகளுடன், 2005–2006 ஆம் ஆண்டிற்கான வரவு-செலவுத் திட்ட அறிக்கையுடன், சட்டமன்றப் பேரவையில் வைக்கப்பட்டது.
5. நடப்பு நிதிநிலைப் போக்குகளின் அடிப்படையில், 2006–2009 ஆண்டுகளுக்கான திருத்தக் கணிப்புகளுடன் நாளது வரையிலான நடுத்தரக் கால நிதித் திட்டம் ஒன்று தயாரிக்கப்பட்டு சட்டமன்றப் பேரவை முன் வைக்கப்படுகிறது. இதனுடன் இணைப்பாகக் கொடுக்கப்பட்டுள்ள அட்டவணை-III, 2008–2009 ஆம் ஆண்டுடன் முடிவடையும் காலத்திற்கான நடுத்தரக் கால நிதித் திட்டத்தை விளக்குகிறது.

## நோக்கங்கள்

6. 2003–2004 ஆம் ஆண்டில் வருவாய் பற்றாக்குறையை, மொத்த வருவாய்க் கணக்கு வரவுகளில் 6.6 சதவீதமாக மாநில அரசால் குறைக்க முடிந்தது. 2002–2003 ஆம் ஆண்டிலிருந்த 23.28 சதவீதம் என்ற அளவோடு ஒப்பிட்டுப் பார்க்கும் போது, இது ஒரு பெரும் முன்னேற்றமாகும். இந்நிதிநிலைச் சீரமைப்பு, 2004–2005 ஆம் ஆண்டிலும் எவ்வித புதிய வரிகளும் விகிதக்கப்படாமலேயே தொடர்ந்தது. 2004–2005 ஆம் ஆண்டில், மொத்த வருவாய்க் கணக்கு வரவுகளில் வருவாய்க் கணக்குப் பற்றாக்குறையின் விகிதம் 2.47 சதவீத அளவிற்கு மேலும் குறைக்கப்பட்டது. 2003 ஆம் ஆண்டு நிதிநிலைப் பொறுப்புடைமைச் சட்டத்தின்படி, 2007–2008 ஆம் ஆண்டு காலத்தில் எப்த வேண்டிய இலக்கான மொத்த வருவாய் கணக்கு வரவுகளில் வருவாய்க் கணக்கு பற்றாக்குறை விகிதத்தை 5 சதவீதத்திற்கும் கீழாகக் குறைத்தல் என்ற நிலையை இம்மாநிலம் முன்னதாகவே எப்தியிருப்பதை இது காட்டுகின்றனது. இவ்வீதத்தை நமது மாநிலம் மேலும் குறைத்து, 2008–2009 ஆம் ஆண்டு வாக்கில் மாநில அரசின் வருவாய்க் கணக்கு உபரியாக இருக்கக் செய்வதற்கு இந்த நடுத்தரக் கால நிதித் திட்டம் வகை செய்கிறது. இது 12-வது நிதித் திட்டம் வரையறுத்த இலக்கிற்கு ஏற்பவும் உள்ளது. ஆதாயமற்ற வருவாய்க் கணக்கு செலவுகளைக் கட்டுப்படுத்துதல், கடன் மேலாண்மை மற்றும் வரிச்சீர்திருத்த நடவடிக்கைகளின் மூலமும், வரி செலுத்துவதில் இணக்கத்தை மேம்படுத்துவதன்மூலமும் வருவாய்க் கணக்கு வரவுகளை அதிகரித்தல் ஆகியவற்றின் மூலமும் இந்நிலையை எப்த வேண்டியுள்ளது.
7. 2003–2004 ஆம் ஆண்டில் 3.28 சதவீதமாக இருந்த மாநிலத்தின் மொத்த உற்பத்தி மதிப்பில் நிதிப் பற்றாக்குறையின் விகிதம், 2004–2005 ஆம் ஆண்டில் 2.95 சதவீதமாகக் குறைக்கப்பட்டுள்ளது. இந்த நடுத்தர கால நிதித் திட்டத்தின்

இலக்கு ஆண்டான் 2007–2008 ஆம் ஆண்டுக்கு முன்னதாகவே இவ்விலக்கு எய்தப்பட்டுள்ளது. நடுத்தர கால நிதித் திட்டம் இவ்விகிதத்தை 3 சதவீதத்திற்கும் குறைவானதாக, வரும் ஆண்டுகளிலும் நிலைநிறுத்த வகைசெய்கிறது. சொத்துக்களைப் பராமரித்தல் மற்றும் சமூகப் பாதுகாப்பு வளையத்திற்கான ஒதுக்கீடுகளைக் குறைக்காமலேயே வருவாய் கணக்கில் பற்றாக்குறையைக் குறைப்பதன் மூலம் இந்த நிதிப் பற்றாக்குறை பெருமளவு குறைக்கப்பட்டுள்ளது. அதே சமயத்தில் மூலதனச் செலவுகளும் உயர்த்தப்பட்டுள்ளன.

8. 1999–2000 ஆம் ஆண்டில் வருவாய்க் கணக்குப் பற்றாக்குறை நிதிப்பற்றாக்குறையில் 81.75 சதவீதம் என்ற அச்சறுத்தும் அளவில் இருந்தது. இவ்விகிதம், 2004–2005 ஆம் ஆண்டில் 13 சதவீதத்திற்கு குறைவான அளவிற்குக் குறைக்கப்பட்டுள்ளது. மனித வளமேப்பாட்டிற்கும், உள் கட்டமைப்புகளுக்குமான செலவுகளுக்குத் தேவையான நிதி ஆதாரங்களை உருவாக்கும் வண்ணம், இது மேலும் குறைக்கப்படும்.
9. ஓவ்வொரு ஆண்டிலும் நிலுவையிலுள்ள அரசு உத்திரவாதங்கள் முந்தைய ஆண்டின், மொத்த வருவாய்க் கணக்கு வரவுகளில் 100 சதவீத அளவிற்குக் குறைவாகவோ அல்லது மாநில மொத்த உற்பத்தி மதிப்பீட்டில் 10 சதவீத அளவிற்குக் குறைவாகவோ, இவற்றில் எது குறைவானதோ அந்த அளவிற்கு அமையப்பெற வேண்டும். ஓவ்வொரு ஆண்டிலும் நிலுவையிலுள்ள அரசு உத்திரவாதங்கள் மீளப்பெறும் சாத்தியகூறுகளின் (Risk weighted) அடிப்படையில், முந்தைய ஆண்டின் மொத்த வருவாய்க் கணக்கு வரவுகளில் 75 சதவீதத்திற்கு மிகாமலோ அல்லது மாநில மொத்த உற்பத்தி மதிப்பீட்டில் 7.5 சதவீதத்திலோ இதில் எது குறைவானதோ அந்த அளவிற்கு இருக்க வேண்டும். 2004–2005 ஆம் ஆண்டில், உத்திரவாதங்களின் நிலுவை, மொத்த வருவாய்க் கணக்கு வரவுகளில் 27.34 சதவீதமாகவும், மாநில மொத்த உற்பத்தி மதிப்பீட்டில் 4.12 சதவீதமாகவும் இருந்தது. மீளப்பெறும்

சாத்தியகூறுகளின் அடிப்படையிலான அரசு உத்திரவாதங்களின் நிலுவை, 2004–2005 ஆம் ஆண்டில், மொத்த வருவாய்க் கணக்கு வரவுகளில் 9.37 சதவீதமாகவும், மாநில மொத்த உற்பத்தி மதிப்பில் 1.41 சதவீதமாகவும் இருந்தது. வரவு-செலவுத் திட்டம்சாராக் கடன்களைத் தொகுநிதியின் கீழ் கொண்டுவந்து, நீக்க அரசு முடிவெடுத்துள்ளதன்மூலம், அரசு உத்திரவாதங்கள் மேலும் குறைக்கப்படும்.

10. இந்த நடுத்தர கால நிதித் திட்டத்தில் கருதப்பட்டுள்ள நிதிநிலைச் சீரமைப்பு, நிதி நிலையை வலுப்படுத்துவதுடன், கட்டமைப்பு வசதிகளை உருவாக்குவதற்கான மூலதனச் செலவுகளை உயர்த்தியும், சமூக நலத் துறைகளின் ஒதுக்கீடுகளை அதிகரித்தும், பன்னிரெண்டாம் நிதிக்குமுனின் வழிமுறைகளின்படி சொத்துக்களைப் பராமரிப்பதற்குத் தேவையான ஒதுக்கீடுகளை அளித்தும் செலவினங்களின் தரத்தை மேம்படுத்துவதை வலியுறுத்துகிறது. மாநிலத்தின் மொத்த உற்பத்தி மதிப்பீட்டில் மூலதனச் செலவின் சதவீதம் 2002–2003 ஆம் ஆண்டில் 1.05 ஆக இருந்தது. 2006–2007 ஆம் ஆண்டின் இடைக்கால வரவு-செலவு திட்ட மதிப்பீட்டில் இதனை 2.3 சதவீதமாக அதிகரிக்க உத்தேசிக்கப்பட்டுள்ளது. வருவாய்ப் பற்றாக்குறை ஏறக்குறைய முற்றிலும் நீக்கப்பட்டுள்ள நிலையில், முழு நிதிப் பற்றாக்குறையும் மூலதனச் செலவுகள் குறித்தே இருக்கும்.

#### **சாதனைகளின் மதிப்பீடு**

11. இம்மாநிலம் நிதி இடர்பாடுகளிலிருந்து விடுபட்டு, 2005–2006 ஆம் ஆண்டு வரவு-செலவுத் திட்ட அறிக்கையுடன் வைக்கப்பட்ட நடுத்தரக்கால நிதித் திட்டத்தின் கீழ் வகுக்கப்பட்டுள்ள இலக்குகளை எய்தும் என்பதை அட்டவணை-I தெளிவாகக் காட்டுகிறது.

### ஆட்டவணை-1 அண்மைக்கால நிதி நிலைமை

கணக்கு ஆண்டு	2001-2002	2002-2003	2003-2004	2004-2005	திருத் திட்டமிடு 2005-2006	இடைக்கால வருட செலவுத் திட்ட மதிப்பிடு 2006-2007
(ரூபாய் கோடியில்)						
வருவாய்க் கணக்கில் பற்றாக்குறை	2739 *	4851 <sup>#</sup>	1565	703	360	207
நிதிப் பற்றாக்குறை	4739	6742	5591 <sup>@</sup>	5570 <sup>@</sup>	5441 <sup>\$</sup>	5570
(சதவீதத்தில்)						
மொத்த வருவாய்க் கணக்கு வரவுகளில் வருவாய் பற்றாக்குறை	14.56 *	23.28 <sup>#</sup>	6.60	2.47	1.09	0.6
நிதிப் பற்றாக்குறையில் வருவாய் பற்றாக்குறை	57.80 *	71.95 <sup>#</sup>	27.99 <sup>@</sup>	12.62 <sup>@</sup>	6.62 <sup>\$</sup>	3.72
மாநிலத்தின் மொத்த உற்பத்தி மதிப்பில் நிதிப் பற்றாக்குறை	3.30	4.36	3.28 <sup>@</sup>	2.95 <sup>@</sup>	2.57 <sup>\$</sup>	2.35
மொத்த வருவாய்க் கணக்கு வரவுகளில் வட்டி செலுத்தியது	18.67	19.84	19.82	16.71	14.27	15.46
<b>மூலதனைச் செலவு (ரூபாய் கோடியில்)</b>	<b>1777.91</b>	<b>1627.54</b>	<b>3589.90<sup>@</sup></b>	<b>4563.96<sup>@</sup></b>	<b>4843.18<sup>\$</sup></b>	<b>5334.54</b>

அடாரம்: இந்தியத் தனிக்கைத் துறைத் தலைவரின் நிதிக்கணக்குகள் மற்றும் ஆண்டு நிதிநிலை அறிக்கை 2006-2007

(\* 2001-2002 ஆம் ஆண்டுகளில் வருவாய்க் கணக்கில் பற்றாக்குறை விழங்கள் தோராயமாகக் காட்டப்பட்டுள்ளன. ஏனொனில், நிதி ஆண்டு முடிவுடைவதற்கு முன்னரே மாநில அரசால் தன்னுடைய செலவுப் பொறுப்புகளை முழுவதுமாகத் தீர்க்க இயலாமல் போயிர்று)

(# தமிழ்நாடு மின்சார வாரியம் மத்திய சேவை நிறுவனங்களுக்கு கொடுக்க வேண்டிய தொகைகளுக்கான ரூபாய் 1962.14 கோடி அளவிற்கு தமிழ்நாடு மின்சார வாரியத்திற்கு உதவி தொகை வழங்கப்பட்டதால் 2002-2003 ஆம் ஆண்டிற்கான வருவாய்ப் பற்றாக்குறை உயரவைக் கூட்டுத் தீர்க்க வேண்டிய கட்டாயம் ஏற்பட்டதால் இந்த அளவுக்கு அரசின் கடன் பொறுப்புகளும் கூடியன்றன. இது நீங்கலாக, 2002-2003 ஆம் ஆண்டிற்கான மொத்த வருவாய்க் கணக்கு வரவுகளின் பங்காக வருவாய்ப் பற்றாக்குறை 13.86 சதவீதம்)

(@ 2003-2004 மற்றும் 2004-2005 ஆம் ஆண்டுகளில் உள்ள நிதிப் பற்றாக்குறையில், முன்தைய மற்றும் 1423.38 மற்றும் 1364.65 கோடி ஆகியவை அடங்கும். இந்த கடன் பொறுப்பை அரசு ஏற்றுக்கொண்டுள்ளதால் அரசின் கடன் பொறுப்பு இதற்கிணங்க அதிகரித்துள்ளது. இவை நீங்கலாக, 2003-2004 மற்றும் 2004-2005 ஆம் ஆண்டுகளில் இருந்த மாநில மொத்த உற்பத்தி மதிப்பீட்டில் நிதிப்பற்றாக்குறையின் வீதம் 2.44 சதவீதம் மற்றும் 1.93 சதவீதமாகும். 2003-2004 மற்றும் 2004-2005 ஆம் ஆண்டுகளில் இருந்த நிதிப் பற்றாக்குறையில் வருவாய்ப் பற்றாக்குறையின் வீதம் 37.56 சதவீதம் மற்றும் 8.83 சதவீதம் ஆகும்)

( \$ வரவு-செலவுத் திட்டம் சாராக் கடன்களிலிருந்து செய்யப்பட்ட ரூபாய் 224.90 கோடி அளவிற்கான முந்தைய ஆண்டுகளுக்கான மூலதனைச் செலவின் சரிக்கட்டல், 2005-2006 ஆம் ஆண்டு திருத்திய மதிப்பீட்டில் உள்ள நிதிப் பற்றாக்குறையில் அடங்கும். இந்த கடன் பொறுப்பை அரசு ஏற்றுக்கொண்டுள்ளதால் அரசின் கடன் பொறுப்பு இதற்கிணங்க அதிகரித்துள்ளது. இது நீங்கலாக, 2005-2006 ஆம் ஆண்டிற்கான திருத்திய மதிப்பீட்டில் மாநில மொத்த உற்பத்தியில் நிதிப் பற்றாக்குறை வீதம் 2.47 சதவீதமாகும். நிதிப் பற்றாக்குறையில் வருவாய்ப் பற்றாக்குறை 6.90 சதவீதமாகவும் உள்ளன.)

## எதிர்கால கணிப்புகள்

### வருவாய்க் கணக்கு வரவுகள்

#### மத்திய வரிகளில் பங்கு

12. பன்னிரெண்டாவது நிதிக் குழுவின் பரிந்துரைக் கால அளவில் (2005–2010) மத்திய வரிகளில் பகிர்ந்தளிக்கத்தக்க தொகுப்பில் தமிழ்நாட்டின் பங்கு 5.385 சதவீதத்திலிருந்து 5.305 சதவீதமாகக் குறைக்கப்பட்டுள்ளது. இருப்பினும் பகிர்ந்தளிக்கத்தக்க தொகுப்பின் மொத்த அளவு 29.5 சதவீதத்திலிருந்து 30.5 சதவீதமாக அதிகரிக்கப்பட்டுள்ளதால், மாநிலத்திற்குக் கிடைக்கக்கூடிய பங்கு 2000–2005 ஆண்டுகளில் இருந்த 1.598 சதவீத அளவோடு ஒப்பிட்டுப் பார்க்கையில் 1.618 சதவீதமாக சிறிதளவு உயரும். நடுத்தர கால நிதித் திட்டத்தின் கணிப்புகள், திருத்தப்பட்ட நிதிப் பகிர்வு கணக்கீட்டு முறையின் அடிப்படையில் அமைந்துள்ளன. மத்திய அரசின் 2005–2006 ஆம் ஆண்டு வரவு-செலவுத் திட்ட மதிப்பீட்டின்படியான வரிப் பகிர்ந்தளிப்பு, 2005–2006 ஆம் ஆண்டிற்கான மாநிலத்தின் திருத்த மதிப்பீட்டில் கணக்கில் எடுத்துக்கொள்ளப்பட்டுள்ளது. 2006–2007 ஆம் ஆண்டுக்கு வரிப்பகிர்ந்தளிப்பில் 12 சதவீத வளர்ச்சி கணக்கில் எடுத்துக் கொள்ளப்பட்டுள்ளது. 2007–2008 மற்றும் 2008–2009 ஆம் ஆண்டுகளுக்கு, வரி வசூல் மற்றும் அதனைத் தொடர்ந்த பகிர்ந்தளிப்பில், முறையே 8 சதவீதம் மற்றும் 10 சதவீதம் ஆகிய அளவுகளில் உயர்வுகள் கணக்கில் கொள்ளப்பட்டுள்ளன.

#### மாநில அரசின் சொந்த வரி வருவாய்

13. தமிழ்நாட்டின் மொத்த உற்பத்தி வருவாயின் விகிதம், நாட்டிலேயே மிக உயர்ந்த அளவாக திகழ்ந்து வருகிறது. இச்சாதனையை, பன்னிரெண்டாம் நிதித்துழு, வரிவசூலில் தமிழ்நாடு நாட்டிலேயே முதன்மை நிலை பெற்றிருப்பதாகக் கூறிப் பாராட்டியுள்ளது. 2005–2006 ஆம் ஆண்டின் திருத்த மதிப்பீட்டில் மாநில மொத்த உற்பத்தி மதிப்பில் மாநிலத்தின் சொந்த வரிவருவாயின் பங்கு

மேலும் உயர்ந்து 10.5 சதவீத அளவை எடுத்தியள்ளது. கடந்த இரு நிதியாண்டுகளில் எவ்வித புதிய வரிகளும் விதிக்கப்படாததைக் கருதும்போது, இச்சாதனை மேலும் பாராட்டுக்குரியதாகிறது. வரிச் சீர்திருத்தம், நடைமுறைகளை எளிமைப்படுத்துதல் மற்றும் ஒளிவு மறைவற்றதாக ஆக்குதல் ஆகியவற்றில் கவனம் செலுத்தப்பட்டதன் மூலம் இணக்கமான சூழ்நிலையை உருவாக்கி இத்தனிச்சிறப்பு எய்தப்பட்டுள்ளது.

14. மாநில வரிகளைப் பொறுத்தமட்டில், இந்த நடுத்தரக் கால நிதித் திட்டங்களின் கணிப்புகள் தற்பொழுதுள்ள கட்டண வீதங்கள் மற்றும் வரி விதிப்பு முறைகளின் அடிப்படையில் உள்ளன. 2006–2007 ஆம் ஆண்டிலிருந்து மத்திய விற்பனை வரியின் மூலமாகக் கிடைக்கும் வரவுகள், அவ்வரி தற்போதுள்ள 4 சதவீதத்திலிருந்து, 2 சதவீதமாகக் குறைக்கப்படுவதைக் கருத்தில் கொண்டு கணக்கிடப்பட்டுள்ளன. 2004–2005 ஆம் ஆண்டோடு ஒப்பிடும்போது நடப்பாண்டில் விற்பனை வரி வசூலின் வளர்ச்சி வீதம், சுமார் 15 சதவீதம் என்று கருதப்பட்டுள்ளது. 2006–2007 ஆம் ஆண்டிற்கான கணிப்புகளில், மொத்த வரவுகளில் 10 சதவீத வளர்ச்சி இருக்குமெனவும், மத்திய விற்பனை வரி விதிப்பு குறைக்கப்படுவதால் நிகர வரவுகள் குறைவாக இருக்குமெனவும் கருதப்படுகிறது.
15. முத்திரைத் தாள்கள் மற்றும் பத்திரிப்பதிவுக் கட்டணங்கள் ஆகியவற்றின் கீழ் கிடைக்கும் வரவுகள் நடப்பாண்டில் 12 சதவீதம் வளர்ச்சியைக் காட்டுகின்றன. 2005–2006 ஆம் ஆண்டுக்கான வரவுகள் அதே 12 சதவீதம் வளர்ச்சியுடன் கணக்கிடப்பட்டுள்ளன.
16. ஆயத்தீர்வைக் கொள்கை மாற்றியமைக்கப்பட்டதன் விளைவாக, ஆயத்தீர்வை வரவுகள் 2005–2006 ஆம் ஆண்டில் மிக அதிக அளவான 18 சதவீத உயரளவிற்கு அதிகரிக்கும். ஆயத்தீர்வை வருவாய் ஏற்கெனவே உயரளவில் இருப்பதால், வரும் ஆண்டுகளில் ஆண்டு வளர்ச்சி வீதம் 8 சதவீதம் என்று நடுத்தரக்கால நிதித்திட்டத்தில் கணக்கிடப்பட்டுள்ளது.

17. வாகனங்கள் மீதான வரி வருவாய் நடப்பு ஆண்டில் 11 சதவீதம் அதிகரிக்கும் எனக் கணக்கிடப்பட்டுள்ளது. வரும் ஆண்டில் இது 8 சதவீதமாக இருக்குமெனக் கணக்கிடப்பட்டுள்ளது.

#### **வரி அல்லாத வருவாய்**

18. சேவைப் பணிகளுக்காக வசூலிக்கப்படும் பயணீட்டாளர் கட்டணங்கள், மாநில அரசின் வரவு-செலவுத் திட்டக் கணக்கிற்கு உட்பட்டதல்ல. மாநிலத்தின் வரி அல்லாத வருவாயினங்களில் வளர்ச்சி வாய்ப்பு அதிகமாக இல்லை. கணிமங்கள் குறித்த உரிமைத் தொகைகளிலிருந்து கிடைக்கக்கூடிய வரவுகள் கூட இதற்கான கட்டண வீதங்களை மத்திய அரசு திருத்தி நிர்ணயிக்கவில்லையாயின் அதிகரிக்காது. பொதுத் துறை நிறுவனங்களுக்கு மாநில அரசு அளிக்கும் கடன்களின் அளவு குறைந்து வரும் நிலை உள்ளதால், வட்டி வரவுகள், நடுத்தரக் கால நிதித் திட்டத்தின் கால அளவில் குறைந்து வரும் போக்கையே காட்டும். இந்த அம்சங்கள் அனைத்தையும் கருத்தில் கொண்டு, மாநில அரசின் வரியல்லாத வருவாய் சமார் 2 சதவீத அளவிற்கே உயரும் என கணிக்கப்பட்டுள்ளது.

#### **மத்திய அரசிடமிருந்து பெறும் உதவி மானியங்கள்**

19. உரிய கோட்பாடுகளின் அடிப்படையிலும், விருப்புரிமை அடிப்படையிலும் பெறப்படும் மானியங்களின் அளவை நிர்ணயிப்பதில் மாநில அரசிற்கு எந்தவித அதிகாரமும் இல்லை. இவ்வினங்களில் கணக்கிடப்பட்டுள்ள வரவுகள் பண்ணிரண்டாவது நிதிக்குழு பரிந்துரைத்துள்ள மானியங்களையும் 2005-2006 ஆம் ஆண்டிற்கு முன்னர் ஏற்பளிக்கப்பட்டுள்ள அயல்நாட்டு உதவி பெறும் திட்டங்களின் கீழான மானியங்களையும் கருத்தில் கொண்டுள்ளன.

## வருவாய்க் கணக்கில் செலவுகள்

20. தமிழ்நாட்டில், மாநிலத்தின் மொத்த உற்பத்தி மதிப்பில், மாநில அரசின் சொந்த வரி வருவாயின் விகிதம் நாட்டிலேயே உயரளவாக இருப்பதால், வருவாய்க் கணக்கில் செய்ய வேண்டிய திருத்தம் வருவாயினச் செலவுகளின் வளர்ச்சி வேகத்தைக் குறைப்பதையே அடிப்படையாகக் கொண்டிருந்தது. கனாமி நிவாரணப் பணிகள் மற்றும் ஆண்மைக்கால வெள்ள நிவாரணம் ஆகியவற்றால் அதிகச் செலவினங்கள் ஏற்பட்ட போதிலும், தமிழ்நாடு, வருவாய்க் கணக்கு செலவின் வளர்ச்சியைக் கட்டுப்படுத்துவதில் வெற்றி கண்டுள்ளது. வருவாய்க் கணக்குச் செலவுகளின் வளர்ச்சி வீதம், 2002–2003 ஆம் ஆண்டில் இருந்த 19.16 சதவீதம் எனும் உயரளவிலிருந்து, 2005–2006 ஆம் ஆண்டு திருத்திய மதிப்பீட்டில் 14 சதவீதமாகக் குறைக்கப்பட்டுள்ளது.
21. சம்பளம், ஓய்வுதியம் தொடர்பான மொத்தச் செலவுகளில் சில கட்டுப்பாடுகளின் மூலம் இச்சரிக்கட்டலை செய்ய முடிந்தது. சம்பளங்கள், ஓய்வுதியங்கள் குறித்த செலவு 1999–2000 ஆம் ஆண்டில் மாநிலத்தின் சொந்த வரி வருவாயில் 102.85 சதவீதமாகவும், 2000–2001 ஆம் ஆண்டில் 93.18 சதவீதமாகவும், 2001–2002 ஆம் ஆண்டில் 88.70 சதவீதமாகவும் உயரளவில் இருந்தது. தற்போது, இவ்வினம் சுமார் 65 சதவீத அளவில் நிலைப்படுத்தப்பட்டுள்ளது. மொத்த வருவாய் வரவுகளில் சம்பளங்கள் மற்றும் ஓய்வுதியங்களுக்கான செலவின் சதவீதம் 1999–2000 ஆம் ஆண்டில் 68.78 ஆக இருந்தது. இது, 2005–2006 ஆம் ஆண்டு திருத்த மதிப்பீட்டில் சுமார் 43 சதவீதமாகக் குறைந்துள்ளது.
22. வட்டிப் பொறுப்புகளின் வளர்ச்சி வீதத்தைக் குறைப்பதில் அரசு பெரும் வெற்றி கண்டுள்ளது. மொத்த வருவாய் வரவுகளில் வட்டிப் பொறுப்புகள், சுமார் 20 சதவீதம் என்ற அபாய கட்டத்தை அடைந்திருந்த நிலை, தற்போது விலகத் தொடங்கியுள்ளது. அதிக வட்டிக் கடன்களைக் குறைந்த வட்டிக் கடன்களாக மாற்றியதன் மூலமும் முன்னதாகவே கடன்களைத் திருப்பிச் செலுத்தியதன்

மூலமும், கடன்களைச் சிறந்த முறையில் கட்டுப்படுத்தி நிருவகித்ததன் மூலமும், இந்த மாற்றத்தை அடைய முடிந்தது. கடன் பொறுப்புகளை சாத்தியமான அளவில் தொடர்ந்து நிலைநிறுத்துவதைக் கண்காணிப்பதே அரசின் நோக்கமாகும். மாநிலங்களுக்கான கடன் நிவாரணம் குறித்த பன்னிரெண்டாம் நிதிக்குழுவின் பரிந்துரைகளைக் கருத்திற் கொண்டு மொத்த வருவாயில் வட்டிப் பொறுப்புகள் 15 சதவீதத்திற்குக் கீழ் கொண்டுவரப்பட்டு நிலைநிறுத்தப்பட வேண்டுமென்று நடுத்தர கால நிதித் திட்டத்தில் கருதப்பட்டுள்ளது.

#### **பலன்கள்**

23. உயரும் வரி வரவுகள், வருவாய் கணக்குச் செலவினாங்களின் வளர்ச்சி வேகத்தைக் குறைத்தல் மற்றும் கடன் பொறுப்புகளைச் சிறந்த முறையில் நிருவகித்தல் ஆகியவற்றின் மூலமாக நடுத்தர கால நிதித் திட்டத்தின் கீழ் வகுக்கப்பட்ட இலக்குகளை, மாநிலம் தொடர்ந்து விஞ்சி வருகிறது. இவ்வாறு சீராக்கப்பட்ட நிதிநிலையானது, மூலதனச் செலவுகளுக்கான ஒதுக்கீடுகள் முன் எப்போதுமிராத அளவுக்கு உயர் வழிவகுத்துள்ளது. மாநிலத்தின் மூலதனச் செலவு ஒதுக்கீடு, இதற்கு முன் எப்போதும் இல்லாத அளவிற்கு அதிகரித்துள்ளது. 2006–2007 ஆம் ஆண்டுக்கான இடைக்கால வரவு-செலவுத் திட்ட மதிப்பீடில் மொத்த மூலதனச் செலவு ஏற்பாடு 5334.54 கோடி என்று மதிப்பிடப்பட்டுள்ளது. இது, 2000–2001 ஆம் ஆண்டு மூலதனச் செலவைவிட சமார் 345 சதவீதம் அதிகமாகும்.
24. பன்னிரெண்டாம் நிதிக்குழுவின் நெறிமுறைகளின்படி, உருவாக்கப்பட்ட சொத்துக்களின் பராமரிப்பிற்குத் தேவையான ஒதுக்கீடுளை தமிழ்நாடு வழங்கியுள்ளது. ஒட்டுமொத்த நிதிநிலை சீரடைந்துள்ளதால், சுகாதாரம் மற்றும் குடும்ப நலம், கல்வி, சுத்துணவு போன்ற முன்னுரிமைத் துறைகளுக்குப் போதுமான நிதி ஆதாரங்களை அளிப்பதில் கவனம் செலுத்தப்படும்.

25. நடப்பாண்டில் மாநிலத்தின் வரவு-செலவுகளில் காணப்படும் போக்கினைக் கருத்தில் கொள்ளும்போது, நடுத்தரக்கால நிதித் திட்டத்தில் தெரிவிக்கப்பட்ட ஆண்டாண்டிற்குரிய இலக்குகள் எய்தப்படக்கூடியதாக இருப்பதும், மாநிலம் சீரான நிதிநிலைப் போக்கினை அடையும் பாதையில் சென்றுகொண்டிருப்பதும் தெளிவாகிறது.

### **2005–2006 ஆம் ஆண்டின் வரவு-செலவுத் திட்டத்தினை ஒட்டிய வரவுகள் மற்றும் செலவுகளின் போக்குகள் குறித்த ஆய்வு**

26. தமிழ்நாடு சட்டமன்றப் பேரவை, 2003 ஆம் ஆண்டு தமிழ்நாடு நிதிநிலை நிருவாகத்தில் பொறுப்புடைமைச் சட்டத்தை (சட்டம் எண்.16/2003) இயற்றியுள்ளது. இச்சட்டத்தின் பிரிவு 6 (2) ஸ்படி, நிதித்துறைக்குப் பொறுப்பு வகிக்கும் அமைச்சர், வரவு-செலவுத் திட்டம் தொடர்பான வரவுகள் மற்றும் செலவுகளின் போக்கு மற்றும் வரவு-செலவுத் திட்ட இலக்குகளை எய்துவதற்கு எடுக்கப்பட வேண்டிய தீர்வு நடவடிக்கைகள் குறித்து ஒவ்வொரு அரையாண்டிலும் ஆய்வு செய்து, அத்தகைய ஆய்வின் முடிவை, தமிழ்நாடு சட்டமன்றப் பேரவைக்கு அளிக்க வேண்டும். அத்தகைய ஆய்வின் முடிவை தமிழ்நாடு சட்டமன்றப் பேரவைக்கு அளிக்கும்பொழுது, பின்வருவனவற்றை விளக்கும் விவர அறிக்கை ஒன்றை அமைச்சர் சமர்ப்பிக்க வேண்டும் என்று 2003 ஆம் ஆண்டு தமிழ்நாடு நிதிநிலை நிருவாகத்தில் பொறுப்புடைமைச் சட்டத்தின் பிரிவு 6 (3) தெரிவிக்கிறது:-

- (அ) இந்தச் சட்டத்தின் கீழ் மாநில அரசின் பொறுப்புகளை (obligations) நிறைவேற்றுவதில் காணப்படும் மாறுபாடுகள்;
- (ஆ) அவ்வாறு காணப்படும் மாறுபாடுகள் குறிப்பிடத்தக்க அளவில் உள்ளதா என்பதையும், உள்ளபடியேயான அல்லது எய்தக்கூடிய வரவு-செலவுத் திட்ட இலக்குகளுடன் ஒப்படையதாக இருக்கிறதா என்பதற்கான குறிப்புகள் மற்றும்
- (இ) மாநில அரசு செயல்படுத்துவதற்குக் கருதியுள்ள சீர்திருத்த நடவடிக்கைகள்.

27. 2005 ஆம் ஆண்டு செப்டம்பர் திங்கள் வரையிலான காலத்திற்கான, இந்த ஆய்வின் முடிவு சட்டமன்றப் பேரவைக்கு அளிக்கப்படுகிறது.

#### **வருவாய் வரவுகள்**

28. 2005–2006 ஆம் ஆண்டிற்கான வரவு–செலவுத் திட்டத்தில், மொத்த வருவாய் வரவுகள் ரூபாய் 30,251.53 கோடி என மதிப்பிடப்பட்டுள்ளது. தொடக்கநிலை விவரக் கணக்குகளின்படி 2005 ஆம் ஆண்டு செப்டம்பர் வரையில், மாநில அரசின் மொத்த வருவாய் வரவுகள் ரூபாய் 14915.64 கோடியாக இருந்தது. இந்த வருவாய் வரவுகள், வரவு–செலவுத் திட்ட மதிப்பீட்டில் 49.30 சதவீதமாகும். கடந்த 2004–2005 ஆம் ஆண்டில் இதே நிகரான கால அளவில், வரவுகள் வரவு–செலவுத் திட்ட மதிப்பீட்டுகளில் 44 சதவீதமாக இருந்தது. 2005–2006 ஆம் ஆண்டு வரவு–செலவுத் திட்ட மதிப்பீட்டில் கணக்கிடப்பட்டு, மேலும் திருத்திய மதிப்பீட்டில் அதிகரித்துக் கணிக்கப்பட்ட அளவிற்கு வருவாய் வரவுகள் எட்டப்படும் என்பதேயே இது காட்டுகிறது. மாநில அரசின் மொத்த வருவாய் வரவுகள் குறித்த விவரங்கள் பின்வரும் அட்டவணையில் கொடுக்கப்பட்டுள்ளன.

<b>அட்டவணை-II – 30.9.2005 ஆம் நாள் வரையில் தமிழ்நாடு அரசின் மொத்த வருவாய் வரவுகளின் நிலவரங்கள்</b>				
	2005–2006 ஆம் ஆண்டுக்கான வரவு செலவுத் திட்ட மதிப்பீடு	30.9.2005 வரையிலான தொடக்க நிலை விவரக் கணக்குகள்	வரவு–செலவுத் திட்ட மதிப்பீட்டில் சதவீதம் (%)	
	(ரூபாய் கோடியில்)			
1	மத்திய வரிகளில் பங்கு	4,672.46	2,160.10	46.23
2	மாநிலத்தின் சொந்த வரி வருவாய்	20,650.83	11,205.87	54.26
3	மாநிலத்தின் வரி அல்லது வருவாய்	2,101.41	997.50	47.47
4	மத்திய அரசிடமிருந்து பெறப்படும் உதவி மானியங்கள்	2,826.83	552.17	19.53
5	மொத்த வருவாய் வரவுகள்	30,251.53	14,915.64	49.30

**29.** மத்திய அரசிடமிருந்து பெறப்படும் மானிய உதவித் தொகை தவிர, மாநிலத்தின் மற்ற சொந்த வரி வருவாய் வரவுகள் நல்ல வளர்ச்சியடைந்துள்ளன என்பதையும், வகுக்கப்பட்ட இலக்குகளை ஒத்தே உள்ளன என்பதையும் மேற்கண்ட அட்டவணை தெளிவாகக் காட்டுகிறது. மானிய உதவித் தொகையின் பெரும்பகுதி, நிதியாண்டின் இரண்டாம் பாதியில் கிடைக்குமென எதிர்பார்க்கப்படுகிறது. நடப்பு நிதியாண்டின் முதல் பாதியில், மாநிலத்தின் சொந்த வரி வருவாய் 23.33 சதவீத வளர்ச்சியைக் காட்டுகிறது.

#### **செலவுகள்**

- 30.** 2005–2006 ஆம் ஆண்டிற்கான வரவு-செலவுத் திட்ட மதிப்பீடுகளில், வருவாய்க் கணக்குச் செலவின வகையில், ரூபாய் 31,655.53 கோடி ஒதுக்கீடு செய்யப்பட்டுள்ளது. மேலும், 2005–2006 ஆம் ஆண்டிற்கான முதல் துணை மதிப்பீடுகளில், வருவாய்க் கணக்குச் செலவின வகையில், ரூபாய் 1374.62 கோடி ஒதுக்கீடு செய்யப்பட்டுள்ளது. தொடக்கநிலைக் கணக்குகளின்படி, 2005 ஆம் ஆண்டு செப்டம்பர் திங்கள் இறுதி வரையிலான வருவாய்க் கணக்குச் செலவு ரூபாய் 13,813.63 கோடி என மதிப்பிடப்பட்டுள்ளது. இது, 2005–2006 ஆம் ஆண்டிற்கான வரவு-செலவுத் திட்டத்தில் மதிப்பிடப்பட்ட செலவினத்தில் 43.64 சதவீதமாகும். இதற்கு முந்தைய நிதியாண்டில், முதல் ஆறு மாதங்களில் ஏற்பட்ட வருவாய்க் கணக்குச் செலவினம் ரூபாய் 12,056.75 கோடியாகும். இவ்வாறாக, வருவாய்க் கணக்கில் செலவு சென்ற நிதியாண்டின் முதல் அரையாண்டில் இருந்ததைக் காட்டிலும் 14.5 சதவீதம் அதிகரித்துள்ளது.
- 31.** 2005–2006 ஆம் ஆண்டு வரவு-செலவுத் திட்ட மதிப்பீடுகளில், மூலதனச் செலவுக்காக ரூபாய் 4791.64 கோடியும், கடன்கள் மற்றும் முன்பணங்களுக்காக ரூபாய் 154.94 கோடியும் (நிகரம்) ஒதுக்கீடு செய்யப்பட்டுள்ளது. 2005–2006 ஆம் ஆண்டிற்கான முதல் துணை மதிப்பீடுகளில், மூலதன மற்றும் கடன் செலவு வகைகளில்,

ரூபாய் 544.63 கோடி ஒதுக்கீடு செய்யப்பட்டுள்ளது. தொடக்க நிலைக் கணக்குகளின்படி, 2005 ஆம் ஆண்டு செப்டம்பர் திங்கள் இறுதி வரையில், கடன்கள்-முன்பணங்கள் (நிகரம்) நீங்கலாக, மூலதனச்செலவு ரூபாய் 1648 கோடி என்று மதிப்பிடப்பட்டுள்ளது. இத்தொகை, மூலதனச் செலவிற்காக ஒதுக்கீடு செய்யப்பட்டுள்ள மொத்தத் தொகையில் 36.11 சதவீதமாகும்.

— — — —

### அட்டவணை - III : நடுத்தர கால நிதித் திட்டம்

இனாவரி, 2006	2004-2005 மதிப்பு	2004-2005 கணக்கு	2005-2006 மதிப்பு	2005-06 நிருத்த மதிப்பு	2006-2007 மதிப்பு	2006- வருட- மதிப்பு
மொத்த வருவாய் வரவு (TRR)	24038.94	28159.34	26608.79	32653.29	31695.17	331
மாநிலத்தின் சொந்த வருவாய்(SOR)	18585.27	21273.20	20283.29	24357.23	24389.40	250
வரி (SOTR)	17159.12	19357.04	18788.36	22163.94	22476.42	234
வரி அல்லாதவை	1426.15	1916.16	1494.93	2193.29	1912.98	22
மத்திய ஆரசிடமிருந்து மாற்றப்பட்டவை	5453.67	6886.14	6325.50	8296.06	7305.77	81
பங்கிடப்பட்ட வரிகள்	3709.81	4236.39	4407.26	5041.21	5233.16	56
உதவி மானியம்	1743.86	2649.75	1918.24	3254.85	2072.61	24
மொத்த வருவாய்ச் செலவு	27433.85	28862.68	29505.33	33013.30	33092.46	339
வட்டியல்வாத செலவு	25532.17	28980.17	27252.21	33406.21	32200.88	340
சம்பளம்கள்(கல்விக்கான மத்திய ஆரசின் உதவி உட்பட)	9145.03	8429.51	9611.40	9551.45	10356.72	106
ஓய்வுதியம் மற்றும் ஓய்வுக்காலப் பலன்களும்	4520.21	3919.17	5213.42	4680.79	5313.20	51
ஊதியம் அல்லாத செயல்பாடுகளும் பராமரிப்புகளும்	2741.54	3608.34	2912.58	4389.02	3746.30	41
உதவித் தொகைகளும் நிதி மாற்றங்களும்	5727.75	8153.50	5940.76	9656.19	8074.14	84
ஏனைய வருவாய்ச் செலவினங்கள்	28.10	3.23	29.51	45.08	30.98	
மூலதன முதலீடு	2945.14	4563.96	3275.14	4846.38	4475.14	51
நிரக்கடன் வழங்கல்	424.40	302.46	269.40	237.29	204.40	
நிதி அளவிடுகள்						
முதன்மை உபரி (+)/ பற்றாக்குறை (-)	-1493.23	-820.83	-643.42	-752.91	-505.71	-5
வட்டி வழங்கல்	5271.22	4748.93	5797.66	4690.76	5571.12	55
மொத்த வருவாய் வரவுகளில் வழங்கப்பட்ட வட்டித் தொகை	21.93%	16.86%	21.79%	14.37%	17.58%	15
வருவாய்ச் கணக்கில் உபரி (+)/ பற்றாக்குறை (-)	-3394.91	-703.34	-2896.54	-360.00	-1397.29	-4
மொத்த வருவாய் வரவுகளில் வருவாய்க் கணக்கில் உபரி (+)/ பற்றாக்குறை (-)	-14.12%	-2.50%	-10.89%	-1.10%	-4.41%	-6
நிதிப் பற்றாக்குறையில் வருவாய் கணக்கில் உபரி (+)/ பற்றாக்குறை (-)	50.19%	12.63%	44.97%	6.61%	22.99%	5
நிதி உபரி (+)/ பற்றாக்குறை (-) சரிக்கட்டப்பட்டவை	-6764.45	-5569.76	-6441.08	-5443.68	-6076.83	-55
மாநில மொத்த உற்பத்தி மதிப்பின் நிதி உபரி (+)/ பற்றாக்குறை (-) (சரிக்கட்டப்பட்டவை)	-3.8%	-2.9%	-3.3%	-2.6%	-2.6%	
மாநில மொத்த உற்பத்தி மதிப்பு (GSDP)	179309.17	188921.00	194550.45	211591.52	232784.96	2365

மாநில மொத்த உற்பத்தி மதிப்பின் ஆண்டு வளர்ச்சி	8.0%	12.2%	8.5%	12.0%	9.0%	12.0%
தொகுக்கப்பட்ட கணக்கு *						
தொகுக்கப்பட்ட வருவாய் உபரி (+)/ பற்றாக்குறை (-)	-3879.82	-1808.84	-2273.92	-1745.93	-2223.30	-140
தொகுக்கப்பட்ட உபரி (+) / பற்றாக்குறை (-)	-8245.80	-8131.94	-7090.95	-8324.91	-8202.84	-856
மாநில மொத்த உற்பத்தி மதிப்பைவிட அதிகமாக தொகுக்கப்பட்ட உபரி (+)/ பற்றாக்குறை (-)	<b>-4.60%</b>	<b>-4.30%</b>	<b>-3.64%</b>	<b>-3.93%</b>	<b>-3.52%</b>	<b>-3.6</b>

\* இதில் மாநில வரவு-செலவுத் திட்டத்துடன் தமிழ்நாடு மின்வாரியத்தின் நிதி செயல்பாட்டினாலும் குறிக்கும்.

இல்லை, சரிக்கட்டப்பட்ட எண்கள் என்பதால் இந்த மதிப்பீடுகள் நிதி கணக்குகள் மற்றும் ஆண்டு நிதி விட்ட அறிக்கையுடன் பொருத்தமாக இருக்கா